
ଅଳିଆ କଥା 


ଲେଖାର ନାଁଟା ଦେଖ୍ଲେ ଆଗେ ହସ ଲାଗିବ | ମନେ ହେବ ଏହା 
ହଏତ ଗୋଟିଏ ରମ୍ୟ ଅଥବା ବ୍ୟଙ୍ଗ ରଚନା | ନ ହେଲେ ଅଳିଆ ପୁଣି 
ଗୋଟିଏ ଜିନିଷ, ତା'ର ପୁଣି ଗୋଟାଏ କଅ ! କଥାଟା ଅବଶଷ୍ୟ ଠିକ୍‌, 
ତଥାପି ଯଦି ହଠାତ୍‌ କିଏ ପଚାରେ —ˆ ଅଳି ଆ କଣ ? ତେବେ ଆମେ 
ଟିକିଏ ହଡବଡେଇ ଯିବା | ଥମେଇ କରି ହୁଏତ କହିବା ଯେ ଅଳିଆ ହେଉଛି 
ସେହି ଜିନିଷ ଯାହାକୁ ଆମେ ଫୋପାଡି ଦେଉ | ଯାହା କିଛି ଦରକାରରେ 
ଆସେ ନାହିଁ ବା କାମରେ ଲାଗେ ନାହିଁ । ଭାଷାଗତ ଅର୍ଥ ଖୋଜିଲେ ଆମେ 
ଅଳିଆର ଅର୍ଥ ପାଇବା — ରଦି, ବର୍ଜ୍ୟ, ଆବର୍ଜନା ବା ଇଂରାଜୀରେ ଓଷ୍ଠ 
(Waste) 1 ଅନ୍ୟ କିଛି ଅର୍ଥରେ ଏହା ଅସନା ବା ମଇଳା ଏବଂ ବିଷାକ୍ତ ବା 
ହାନିକାରକ ଜିନିଷକୁ ମଧ୍ଯ ବ୍ରଝାଇଥାଏ । 


ଏସବ ଭାବିଲେ ଦେଖୁବା ଯେ ଅଳିଆର ସଂଜ୍ଞାରେ ଗୋଟିଏ କର୍ରାର 
: ଭୁମିକା ରହୁଛି —— କିଏ ଫୋପାଡ଼ୁଛି ? କାହାପାଇଁ ଅଦରକାରୀ ? କାହାର 
କାମରେ ଆସୁନାହିଁ ? ଏବେ ବ୍ୟାକରଣ ଚର୍ଚ୍ଚା ଛାଡି କିଛି ଉଦାହରଣ ନେଇ 
ଦେଖ୍ବା । ଗୋଟିଏ ଛୋଟ ସହରର ସାଧାରଣ ଘରର କଥୀ ଦେଖାଯାଉ | 
ଘର ଓଳାଇ କରି ପ୍ରାୟ ସମସ୍ତେ ରାସ୍ତା କଡକୁ ବା କାନ୍ତ୍ର ଆର ପଟର ଖୋଲା 
ଜାଗାକୁ ଫିଙ୍ଗି ଦିଅନ୍ତି । ଏହା ତାଙ୍କର ଅଳିଆ । କେତେ ଘ୍ରରର ଅଳିଆ ଆସି 


ସେଠି ଗଦା ହୁଏ | 


କିଛି ସମୟ ଲକ୍ଷ୍ୟ କଲେ ଆମେ କେତେ କଥା ଦେଖ୍ବା । ପ୍ରଥମେ 
ପିଲା ବା ବଡ଼ ଆସି ତାକ ଘାଣ୍ଟି ରବର, ପ୍ଲାଷ୍ଟିକ୍‌, ଜରି, ମୁଣି, କାଗଜ 


କି 
ଆଦି ନେଇ ଯିବେ ! ଆଉ କିଏ ହୁଏତ ଭଙ୍ଗା କାଚ, ଟୃକୂଡା ଲୁହା ସବ୍ର 


ଛି 
ଦି 


୧ 


ନେବେ | କାଠ ବା ଅନ୍ୟ ଜଳିବା ଜନିଷ ଆଉ କେହି ନେଇଯିବେ | ମଣିଷ 
ଗହଳି ଛାଡି ଗଲେ ଗାଇ, କୁକୁର ଆସି ପତ୍ର, ମାଛ କଣ୍ଟା ବା ଛିଣ୍ଡା ଚଟିକୁ 
ଭିଡିବେ । ଏମାନଙ୍କ ପରେ ପାଳି ଆସିବ ମେଡ଼ିଆ ବିଲେଇମାନଙ୍କର, 
କାଉ, ପାରାଙ୍କର | ଖାଇବା ଜିନିଷର ଦାନା, ବସା ବାନିବା ପାଇଁ କାଠି 
କୁଟା, କନା, ସୁତୁଲୀର ଟୁକୁଡା ଖଣ୍ଡ ଖଣ୍ଡ କରି ବୋହି ନେବେ । କିଛି ଦିନ 
ପରେ ଅଳିଆ ଗଦାକୁ ଖେଳାଇ ଦେଖ୍ଲେ ସେଥ୍‌ରେ କେତେ ଜିଆ, ଉଇ 
ଓ ଅନ୍ୟ ପୋକଙ୍କୁ ଦେଖ୍ବା। କେତେ ମାସ ପରେ ଦେଖ୍ବା ତଳର ଅଜିଆ 
ଖତ ହୋଇ ମାଟିରେ ମିଶି ଯାଇଛି । କେତେ ଜାତିର ଛତୁ, ଘାସ ଓ ଅନ୍ୟ 
ଗଛ ସେଠି ମୁଣ୍ଡ ଟେକୁଛନ୍ତି। ଆମେ ଯାହାକୁ ଅଦରକାରୀ ଅଳିଆ ଭାବରେ 
ଫୋପାଡି ଦେଇଥ୍ଲେ ତାହା ଆଉ କେତେ ମଣିଷ, ଜୀବଜନ୍ତୁଙ୍କର ବେଶ୍‌ 
କାମରେ ଲାଗିଲା। ଏ ହେଲା ଗୋଟିଏ ମଧ୍ଯମ ଶ୍ରେଣୀର ଅଳି ଆର କଥା |! 


ଅଳିଆ କାହାଢ଼ୁ କହିବା ? 


D 
FP9 


S&C 


ଯଦି ଆମେ ଗୋଟିଏ ବଡ କାରଖାନା, ହୋଟେଲ ବା ସହରୀ ଧନୀ 
ଘରାରର ଅଳିଆ ଗଦାକୁ ଦେଖ୍ବା ସେଠାରେ ମଣିଷର ଭିଡ ପ୍ରାୟ ଅଧ୍‌କା 
ଥ୍ବ । ଲୁହା, କାଚ, ପ୍ାଷ୍ଟିକ, ଭଙ୍ଗା କଣ୍ଢେଇ ବା ସୌଖ୍ନ ଜିନିଷ କିଛି 
ମିଳିବାର ସମ୍ଭାବନା ସେଠାରେ ଅଧୂକ | ସେ ଅଳିଆ ମାଟିରେ ମିଶିବା ସହଜ 
ହୁଏନି କି ସେଠାରେ ଗଛ ବା ଛତୁ ଉଠେନି | ଏହାକୁ ଆମେ ଆଧୁନିକ ବା 
ଉନ୍ନତ ଅଳି ଆ ନାମରେ ବାଛି ରଖୁବା । 


~ 
2 


ଧନୀଘରର ଅଳିଆ-ଆଧୂନିକ ବା ଉନ୍ନତ ଅଳିଆ 


ଏବେ ଦେଖ୍ବା ସହରଠାରୁ ଦୂରରେ ଥ୍ବା ଗୋଟିଏ ସାଧାରଣ 
ଗାଉଁଲୀ ଘରର ଅଳିଆ ଗଦା | ସେ ଘରର ଅଳିଆ ପ୍ରାୟ ଖତ ଗାଡରେ 
ପଡେ। ସେ ଖତ ଗାଡରେ ଗୁହାଳର ( ଯଦି ଥାଏ ) ମଇଳା ଓ ବାସନଧୁଆ 
ପାଣି ବି ମିଶେ । ଘରର ଅଳିଆ ପାଖରେ ଆମେ ଗାଇ କୂକୃରଙ୍କ ଭିଡ 
ଦେଖ୍ବା ନାହିଁ । ଚୋପା ଓ ସଂଖୁଡି ସେ ଅଳିଆରେ ପଡେ ନାହିଁ | ଘରେ 
ଗାଲ ଥୂଲେ ତାହା ଗାଇ କୁଣ୍ଡକୁ ଯାଏ ନ ହେଲେ ବି ଅଲଗା ହୋଇ ବ୍ରଲାଗାଇ 


୩ 


ପାଇଁ ରହେ ଗାଁ ଦାଣ୍ଡରେ ନାଗୁଅ ଗାଇ ତା'ର ପାଉଣା ପାଇଁ ଠିକ୍‌ ବେଳକୁ 
ଆସି ପହଞ୍ଚି ବି ଯାଏ | ମାଛ କଣ୍ଟା ପଖାଳ ଭାତରେ ମିଶି ପୁଷି ବିଲେଇ 
ପାଇଁ ରହେ | କାତି, ଅନ୍ତ, ଲେମ୍ବୁ ଗଛ ମୂଳରେ ପୋତା ହୁଏ, ଖୁଦ ଗଣ୍ଡାକ 
ତ ଆଗରୁ କୁକୁଡା, କାଉ, ପାରାଙ୍କ ପାଖରେ ପଡି ସାରିଥାଏ । ଏହାକୁ ନୀ 
ଦେବା ' ପାର ମରି କ ଅଳି ଆ! । କିଛି ଦିନ ପରେ ଏହା ପୂରୀ ଖତ ହୋଇ 
ମାଟିରେ ମିଶିଯାଏ = କ୍ଷେତ ବାଡିରେ ଲାଗେ। 


ଏହି ବିଚାରରୁ ଆମେ ଅଳିଆର ସଂଜ୍ଞା ଓ ତାର ବ୍ୟାପକତାର ଧାରଣ" 
ପାଇ ପାରୁଥୁବା ଧନୀ ଓ ବିଳାସୀ ଶ୍ରେଣୀର ଅଳିଆରେ ମଣିଷର ବ୍ୟବହାର 
ଉପଯୋଗୀ ଜିନିଷ ଅଧ୍କ ପରିମାଣରେ ରହିଥାଏ । ବେଶ୍‌ କିଛି ଶକ୍ତି ଖର୍ଚ 
ହୋଇ ତିଆରି ହୋଇଥୁବା ଟିଣ, କାଚ, ପ୍ଲାଷ୍ଟିକ ବା ଆଲୁମିନିୟମ୍‌ ଆଦି 
ଏହି ଅଳିଆରେ ଅଧକ ରହିଥାଏ | ତେଣୁ ଏହି ପ୍ରକାରର ଅଳିଆ ଜରିଆରେ 
ମଣିଷର ଅଧ୍କ ସମ୍ବଳ ନଷ୍ଠ ହୋଇଥାଏ । କହିବାକୁ ଗଲେ ଏହା ଏକ 


୪ 


ଅବିଚାରିତ ଜୀବନ ଧାରାର ଫଳ ଆଉ ମଧ୍ଯ ଏହି ଅଳିଆ ଆପେ ଆପେ 
ମାଟିରେ ମିଶିଯାଏ ନାହିଁ। ରାସ୍ତା, ପଡିଆ ଅପରିଷ୍କାର କରେ, ଅନ୍ୟ ଜୀବଙ୍କ 
ପାଇଁ ବିପଦ ମଧ୍ଯ ଆଣିପାରେ । ଏହି ସବୁ କାରଣରୁ ଏଭଳି ଉନ୍ନତ' 
ଅଳିଆର ପରିମାଣ କମାଇବା ଅତି ଜରୂରୀ | ଏହା ସଙ୍ଗେ ସଙ୍ଗେ ଏହି 
ଅଳିଆରେ ଥୁବା ମୂଲ୍ୟବାନ ଅଂଶର ଉପଯୁକ୍ତ ବିନିଯୋଗ ମଧ୍ଯ ଦରକାର | 


ଶିଛ୍ଥ ଓ କଳ କାରଖାନାରେ ଅଳିଆରେ ଅନେକ ମୂଲ୍ୟବାନ କଞ୍ଚାମାଲ 
ନଷ୍ଟ ହୋଇଥାଏ ! ବଡ ବଡ କାରଖାନାରେ କଞ୍ଚାମାଲର ଶେଷ ଅଂଶର 
ବିନିଯୋଗ ପାଇଁ ଅଧକ ଖର୍ଚ୍ଚାନ୍ତ ହୋବକୁ ପଡେ। ତେଣୁ ଏ ସବ୍ରକୁ ଫୋପାଡି 
ଦେବା ବଡ ବଡ ଶିଳ୍ପ ପାଇଁ ଲାଭ ଜନକ ! ଏହି ଅଳିଆ ମାଧ୍ଯମରେ ତେଣୁ 
ବେଶ୍‌ ପରିମାଣର ଖଣିଜ ଆଦି ନଷ୍ଟ ହୁଏ । ଅନେକ କ୍ଷେତ୍ରରେ ଏ ସବୁର 
ବିଷାକ୍ତ ପ୍ରଭାବ ମଣିଷ ଓ ଅନ୍ୟ ଜୀବଙ୍କ ଉପରେ ପଡିଥାଏ । ମାଟି, ପାଣି, 
ପବନରେ ମିଶି ଏ ସବ୍ର ମଣିଷକୁ ଆକ୍ରାନ୍ତ କରେ | ଲଭ୍‌ କେନାଲ୍‌, ମିନାମାଟା 
ଓ ଭୋପାଳ ଦୁର୍ବିପାକ ଏ ସବୁର କିଛି ଦୂଃଖଦ ଉଦାହରଣ । 


ଶିଳ୍ଥଛଜ ଅଳିଆର ବିନିଯୋଗ ଅପେକ୍ଷା ନିୟନ୍ତ୍ରଣ ଅଧ୍‌କ ଜରୁରୀ | 
ପୂର୍ବ କଥ୍ତ ଆଧୁନିକ” ଅଳିଆ କମାଇବା ପାଇଁ ଜୀବନଧାରାକୁ ଶୃଙ୍ଖଳିତ 
ଓ ବିଚାରିତ କରିବା ଅତି ଜରୁରୀ | ସେହିଭଳି ସ୍ଥାନ ଓ ପରିବେଶ ସହିତ 
ମେଳ ଖାଉଥ୍‌ବା ଶିଳ୍ପ ପ୍ରଣାଳୀ ବଳରେ ହିଁ ଅଳିଆ ଓ ଅପଚୟ କମାଯାଇ 
ପାରିବ | ଏଥ୍ପାଇଁ ଅନେକ କ୍ଷେତ୍ରରେ ଅଳ୍ପଲାଭ ଦେଉଥ୍‌ବା ପାରମ୍ପରିକ 
ଉତ୍ପାଦନ କୌଶଳ ସମ୍ବଳ ବହୁତ ଅତ୍ୟାଧୁନିକ କାରିଗରୀ ବିଦ୍ୟାଠାରୁ 
ବେଶୀ ଉପଯୋଗୀ । 


ଏହି ବହୁରୂପୀ ଅଳିଆର ଆଉ ଗୋଟିଏ ଦିଗ ମଧ୍ଯ ଗୁରୁତ୍ଵପୂର୍ଣ୍ଣ । 
ମାତ୍ରାଧ୍କ ପରିମାଣରେ ଅତି ଉପଯୋଗୀ ଜିନିଷ ମଧ୍ଯ ଅଳିଆ ହୋଇଯାଏ | 
ଏପରିକି ଏହା ବିଷ ମଧ୍ଯ ହୋଇପାରେ ! କୁଣ୍ଡାଭଳି ସାଧାରଣ ଜିନିଷର 
ଉଦାହରଣ ନେଇ ଦେଖ୍ବା | ଘର ଘରେ ଧାନ କୁଟା ହେବା ସମୟରେ 
ତଟକା କୁଣ୍ଡା ଗାର ମୁହଁକୁ ଯାଉଥଲା । ଧାନକଳ ଆସିବା ପରେ ମଧ୍ଧ ଗାଁର 
କୁଣ୍ଡା ସେହି ଗାଁରେ ପାଖ ସହରରେ ଗାଇ ବଳଦଙ୍କ ଖାଦ୍ୟ ହେଉଥଲା | 
କିନ୍ତୁ ଏବେ ହଜାର ହଜାର ଟନ୍‌ କ୍ଷମତାର ବ୍ୟବସାୟୀ ଧାନକଳମାନଙ୍କ 


୫ 


ପାଖରେ ପର୍ବତ ଆକାରରେ କ୍ରଣ୍ଡା ଗଦା ହେଉଛି ପଞ୍ଜାବ, ଉତ୍ତର ପ୍ରଦେଶ 
ଭଳି ଜାଗାରେ ଏହା ବଡ ସମସ୍ୟା ହେଉଛି । ମାଗଣା ଦେଲେ ବି କାଣିଚାଏ 
ସରୁନାହିଁ। ଏଣେ ଦୂର ଜାଗା ମାନଙ୍କରେ ଗାଲ ଖାଦ୍ୟ ପାଇଁ କୁଣ୍ଡାର ଦାମ୍‌ 
ବଢ଼ି ଚାଲିଛି । ଆଖୁ ଛେଦା, ମକାଗୁଣ୍ଡି, କଦଳୀ ବାସୂଙ୍ଗା ଭଳି ଅନେକ 
କୃଷିଜ ଅଳିଆ ଏଭଳି ସମସ୍ୟାର କାରଣ ହେଉଛି । ଉତ୍ପାଦନ ଓ ବିନିଯୋଗ 
ବିସମତା ଓ ଅତ୍ୟଧୁକ କେନ୍ଦ୍ରୀକରଣର ଏହା ଏକ ଫଳ ! ବଡ ବ୍ୟବସାୟୀ 
ଏଣେ ଅଧକ ଲାଭ କରୁଛି । ଅଧ୍କ ପରିବହନର ଖର୍ଚ୍ଚ ଖାଉଟି ଉପରେ 
ପଡ଼ୁଛି । ପରିବେଶର କ୍ଷୟ କ୍ଷତିର ମୂଲ୍ୟ ସମସ୍ତଙ୍କ ପାଇଁ ବୋଝ ହେଉଛି। 


ଏ ସବୂ ଦୃଷ୍ଟିରୁ ଦେଖୁଲେ ମଣିଷହି ଆଜିର ଅନିଆର ସ୍ରଷ୍ଟା ¦ ମଣିଷର 
ବ୍ୟକ୍ତି ଗତ, ସାମାଜିକ ଓ ଦେଶଗତ ଜୀବନଧାରାକୁ ନେଇ ଅଳି ଆର 
ପରିମାଣ ଓ ରୂପ ବଦଳୁଛି । ତେଣୁ ମଣିଷର ଚଳଣି ପ୍ରତି ଦୃଷ୍ଟି ନ ଦେଇ 
ଅଳିଆକୁ ଜଗିବାଟା କଣା ବାଲ୍‌ଟିରେ ପାଣି ଭରିଲା ଭଳି ହେବ । 


ଆମ ଦେଶର ଆଧୁନିକ ଶ୍ରେଣୀର ଅଳିଆଠାରୁ ଅଧ୍କ ମୂଲ୍ୟବାନ 
ଅଳିଆ କେଉଁଠି ମିଳୁଥ୍ବ କି ? ଶୁଣିଲେ ଆଶ୍ଚର୍ଯ୍ୟ ଲାଗିପାରେ ଯେ, ଏପରି 
ଅଳିଆ ପ୍ରାୟ ସବୁ ପାଶ୍ଚାତ୍ୟ ଦେଶରେ ଅତି ସାଧାରଣ କଥା | ଦେଖବାକୁ 
ଗଲେ ଆମର ଏହି ଆଧୁନିକତା ପାଶ୍ଚାତ୍ୟର ଛାପରେ ହିଁ ଗଢ଼ା | 


ଜାଣିଛ କି ? 

@ ଭାରତର ମହାନଗରୀ ମାନଙ୍କରେ ବର୍ଷକୂ ପ୍ରାୟ ୨୦ ଟନ୍‌ ଶୁଖ୍ଲ! 
ଅଳିଆ ବାହାରେ | ଦ୍ଵିତୀୟ ଶ୍ରେଣୀର ସହର ମାନଙ୍କରେ ଅଳିଆର 
ପରିମାଣ ବର୍ଷକୁ ପ୍ରାୟ ୨.୫ ଲକ୍ଷ ଟନ୍‌ | 

@ ଆମେରିକାର ନିୟୁର୍କ ସହରରେ ଦିନକୁ ୨୭,୦୦୦ ଟନ୍‌ 
ଶୁଖ୍ଲା ଅଜିଆ ବାହାରେ | ବର୍ଷକରେ ଏହା ହେବ ପ୍ରାୟ ୧ 
କୋଟି ଟନ୍‌ । 

@ ଭାରତର ଲୋକ ସଂଖ୍ୟାର ଦଶଭାଗରୂୁ ୧ ଭାଗ ଲୋକଙ୍କ 
ହାତରେ ଦେଶର ମୋଟ ଅର୍ଥର ଅଧା ରହିଛି । ତେଣୁ ଏହି 
ମାନଙ୍କଠାରୁ ଆମର ଅଧ୍କାଂଶ ଅଳି ଆ ଆସିଥାଏ | 

୬ 


ଅଳିଆର ପ୍ରକାର ଓ ସଞ୍ଚାଳନା 


ଅଳିଆର ତା୍ବିକ ରୂପ ଯାହା ହେଉ ପଛେ ଏବେ ସେ ମଣିଷ ପାଇଁ 
ମୁଣ୍ଡ ବିନ୍ଧାର କାରଣ ହୋଇଛି । ଅଳିଆ ବାଟ ଦେଇ କେତେ ଶକ୍ତି ଓ ସମ୍ବଳ 
ନଷ୍ଟ ହୋଇ ଚାଲିଛି । ଏହା ମଣିଷର ଅଭାବକୁ ବଢ଼ାଉଛି । ଏହି ଅଳିଆ 
ପୁଣି ପରିବେଶକର ଦୂଷିତ ଓ ବିଷାକ୍ତ କରୁଛି । ତେଣୁ ଏହାର ନିୟନ୍ତ୍ରଣ ଏବଂ 
ବିନିଯୋଗ ଉଭୟ ଆଜି ଅତି ଜରୁରୀ ହୋଇ ପଡିଛି । ଏହି ସବୁ କାମକୁ 
ସାମଗ୍ରିକ ଭାବରେ ଠ୍ଡେଷ୍ଟ ମାନେଜ୍‌ ମେଣ୍ଟ ବା ଅଳିଆ ସଂଚାଳନା 
କୁହାଯାଏ । ସଂଚାଳନାର ପ୍ରଥମ ପାଦ ହେଉଛି ବିଭିନ୍ନ ଦିଗକୁ ଚାହିଁ 
ସମସ୍ୟାଟିକୂ ଭାଗ ଭାଗ କରିବା । ତେଣୁ ଏହି କାମର ଆରମ୍ଭ ହେବ ଅଳିଆକୁ 
ଭାଗ ଭାଗ କରିବା | 


କ୍ଷୟ ବା ପଚି ପାରିବା ଗୁଣକ୍ର ନେଇ ଅଳିଆକ୍ର ଦୁଇ ମୁଖ୍ୟ ଭାଗରେ 
ରଖାଯାଇପାରେ | ଗୋଟିଏ ଅଳିଆ ଗଦାକୁ ଲକ୍ଷ୍ୟ କଲେ ଆମେ ଦେଖୁବା 
ଯେ କିଛି ଦିନ ପରେ ସେଥୂରୁ କିଛି ମାଟିରେ ମିଶିଗଲାଣି। କିନ୍ତୁ ଆଉ କିଛି 
ପ୍ରାୟ ଆଗ ଭଳି ପଡି ରହିଛି । ପ୍ରଥମ ଦଳରେ ସବ୍ର ପ୍ରାକୃତିକ ଓ ଜୈବିକ 
ପଦାର୍ଥ ରହିଛି | ମାଟିରେ ନ ମିଶୁଥ୍ବା ଜିନିଷ ସବୁ ଭିତରେ ରହିଛି ପ୍ଲାଷ୍ଟିକ୍‌, 
ଧାତୁ । 


ଆପେ ଆପେ ମାଟିରେ ମିଶି ଯାଉଥ୍ବା ଜିନିଷ ଗୁଡିକ ଜୀବ ପାଟ୍ୟ 


ଢୀବପାଚ୍ୟ ଅଜିଆ 
୭ 


ଅଣୁଜୀବ ଏହି କାମଟି କରିଥା'ନ୍ତି । ଧାତ୍ର, ପ୍ଲାଷ୍ଟିକ୍‌, ପେଟ୍ରୋଲ ଓ ସେଥୁରୁ 
ତିଆରି ଜିନିଷ ଆଦିକୁ ସାଧାରଣ ଜୀବ-ଅଣୂୁଜୀବମାନେ ହଜମ କରି ପାରନ୍ତି 
ନାହିଁ । ଏଗୁଡିକୁ ଜୀବ ଅପାଚ୍ୟ ବା ନନ୍‌ ବାୟୋଡିଗ୍ରେଡେବ୍‌ଲ୍‌ 
କୁହାଯାଏ | ଜୀବ ଅପାଚ୍ୟ ଅଳିଆ ଗୁଡିକ ପରିବେଶ ପାଇଁ କ୍ଷତିକାରକ | 
କାରଣ ଏହା ଅନେକ ଦିନ ଧରି ଜମି ରହେ | ମାଟି ପାଣିରେ ମିଶି କିଛି 
ବିଷାକ୍ତ ପ୍ରଭାବ ମଧ୍ଯ ସୃଷ୍ଟି କରେ ¦ 


ଜୀବ ଅପାଚ୍ଯ ଅଳିଆ 

ଆଉ ଗୋଟିଏ ଆଡ଼ୁ ଦେଖ୍ଲେ ଜୀବ ଅପାଟ୍ୟ ଅଳିଆଗୁଡିକ ମଣିଷ 
ପାଇଁ ଅଧୁକ ମୂଲ୍ୟବାନ, କାରଣ ଏ ସବ୍ରକୁ ତିଆରି କରିବାରେ ଯଥେଷ୍ଟ 
ଶକ୍ତି ଖଟାଯାଇଥାଏ। ତା'ଛଡା, ଧାତୁ, ପ୍ରେଟ୍ରୋଲ ଆଦିକୁ ମଣିଷ ତିଆରି 
କରି ପାରିବ ନାହିଁ । ମାଟି ତଳେ ଏ ସବ୍ରର ଗଚ୍ଛିତ ପରିମାଣ ସୀମିତ । 
ଏସବୁ କଞ୍ଚାମାଲ ଥରେ ସରିଗଲେ ଗଲା । ଏହି ଦୁଇ କାରଣରୁ ଏ ପ୍ରକାରର 
ଜିନିଷ ଗୁଡିକୁ ଯେତେ ଅଧ୍କ ଥର କାମରେ ଲଗାଯାଇ ପାରିବ ସେତେ 
ଭଲ। ବାରମ୍ବାର କାମରେ ଲଗାଇବାକୁ ପୂନର୍ବି ନିଯୋଗ ବା ରିସାଇକ୍ଲିଙ୍ଗ 
କୁହାଯାଏ । କାଚ, ପ୍ଲାଷ୍ଟିକ୍‌, ଧାତୁ, କାଗଜ ସହଜରେ ପୂନର୍ବିନିଯୋଗ ହୋଇ 
ପାରୁଥ୍ବା ଜିନିଷ | 

ଏହି ଭାବରେ ଦେଖୁଲେ ଅଳିଆ ସଂଚାଳନାର ତିନୋଟି ଦିଗ ରହଛି । 
ପ୍ରଥମ ହେଉଛି ଅଳିଆ ଉତ୍ପାଦନ କମାଇବା । ଏଥୁପାଇଁ ସଚେତନ ଭାବରେ 
ଜୀବନ ଧାରାକୁ ବଦଳାଇବା ଦରକାର। ଦ୍ଵିତୀୟରେ ଅଳିଆକୁ ବାଛି ଯେତେ 

୮ 


ଅଧ୍କ ଭାଗ ସମ୍ଭବ ପୂନର୍ବିନି ଯୋଗ କରିବା । ତୃତୀୟରେ ଅଳିଆର ବଳକା 
କଚରା ଅଂଶକୁ ସ୍ଵାସ୍ଥ୍ୟକର ଭାବରେ ପଚାଇ ଖତ କରିବା, ଜାଳେଣି ଭାବରେ 
କାମରେ ଲଗାଇବା କିମ୍ବା ପୋତିଦେବା | ପୋତା ଯାଉଥୁବା ଅଳିଆରେ 
ଯେପରି ବିଷାକ୍ତ ଜିନିଷ ନ ରହେ ସେ ଦିଗରେ ବିଶେଷ ସାବଧାନ ହେବା 
ଦରକାର | ନଚେତ୍‌ ଲଭ୍‌ କେନାଲର ବିପଦ ଆସିପାରେ ! ଏହି ଅଳିଆ 
ପୋତା ଜାଗାରୁ ପାଣି ଝରାଇ ଯେପରି ପିଇବା ପାଣିକୁ ଦୂଷିତ ନ କରେ 
ସେଥୁପାଇଁ ମଧ୍ଯ ଧ୍ଯାନ ଦେବା ଦରକାର । ପାଣିଆ ବା ବାଷ୍ପୀୟ ମଇଳାର 
ସଂଚାଳନା ପାଇଁ ଅଧ୍କ ସାବଧାନତା ଓ ବିଶେଷ ଧରଣର କୌଶଳ 
ଦରକାର | ସେ ବିଷୟରେ ଅଲଗା ଆଲୋଚନା କରାଯିବ। 


ଉତ୍ସକୁ ନେଇ ଅଳି ଆର ପ୍ରକାର ଓ ସଂଚାଳନା : 


ଉପଯୁକ୍ତ ବିନିଯୋଗ କୌଶଳ ଠିକ୍‌ କରିବା ପାଇଁ ଅଳିଆର ଉତ୍ସକୁ ଜାଣିବା 
ଦରକାର | ଏଥ୍ପାଇଁ ଅଳିଆକୁ ୪ ମୁଖ୍ୟ ଶ୍ରେଣୀରେ ଭାଗ କରାଯାଏ | 
ବସତି ଅଳିଆ, କୃଷିକ ଅଳିଆ, ପ୍ରାଣୀଜ ଅଳିଆ ଏବଂ ଶିଳ୍ପଜ ଅଳିଆ 
ପ୍ରତ୍ୟେକଟି ପାଇଁ ଅଲଗୀ ସଂଚାଳନା ଦରକାର । 
ବସତି ଅଳିଆ : 

| ବସତି ଅଳିଆର କିସମ ସବୁଠାରୁ ବେଶୀ | ଘରର ଚଳଣୀ, ବସତିର 
ସ୍ଥାନ ଓ ଆକାର ଆଦିକୁ ନେଇ ଏହାର ପ୍ରକାର ଓ ପରିମାଣ ଅଲଗା ହୁଏ | 
ଏଥ୍‌ରେ ଅନେକ ପ୍ରକାରର ଜିନିଷ ନାନା ଅନୁପାତରେ ମିଶି ରହିଥାଏ । 
ପରିବା ଚୋପା, ପତର କୁଟା, କନା; କାଗଜ, ଭଳି ଜୀବ ପାଚ୍ୟ ଜିନିଷ 
ଥାଏ । ପ୍ଲାଷ୍ଟିକ୍‌, କାଚ, ଟିଣ, ଘର ତିଆରିର ବଳକା ଚୂନାଇଟା, ମୁଣ୍ଡା 
ସିମେଣ୍ଟ ଭଜି ଜୀବ ଅପାଚ୍ୟ ଜିନିଷ ବି ଥାଏ ! କେତେ ଜାଗାରେ ପିଚ୍ର, 
କୀଟନାଶକ, କ୍ଷାର ବା ଅମ୍ଳ ଭଳି ବିଷାକ୍ତ ଓ କ୍ଷତିକାରକ ଜିନିଷ ରହିଥାଏ | 
ବସତି ଅଳିଆରେ ଡାକ୍ତରଖାନାରେ ଦୂଷିତ କନା, ତୁଳା ଓ ମଳ ମଧ୍ଯ ଅନେକ 


ସମୟରେ ମିଶିଥାଏ । 
୯ 


ବସତି ଅଳିଆର ସଂଚାଳନା ପ୍ରତ୍ୟେକ ଘରୁ ଆରମ୍ଭ ହୋଇ ପାରିବ । 
ଅଳିଆରୁ ପ୍ଲାଷ୍ଟିକ୍‌, କାଚ, ଟିଣ ଆଦି ବାଛି ପୂନର୍ବିନିଯୋଗ ପାଇଁ ଅଲଗା 
ରଖ୍ବା ହେବ ଏହାର ପ୍ରଥମ କାମ | ରୋଷେଇ ଘରର ଅଳିଆ ଗୋଟିଏ 
ଗାତରେ ବା ଗଛ ମୂଳରେ ପକାଇଲେ ତାହା ପଚି ଖତର କାମ ଦେବ । 
ଯଦି ଘର ପାଖରେ ଏ ସୁବିଧା ନ ଥାଏ ତେବେ ପାଖା ପାଖ୍‌ କେତେ ଘରର 
ବାସିନ୍ଦା ମିଶି ଏ ଦିଗରେ ଉଦ୍ୟମ କରିବା ଉଚିତ । ଏହି ଅଳିଆ ଖାତରେ 
ମଝିରେ ମଝିରେ କିଛି ମାଟି ଘୋଡାଇ ଦେଲେ ତାହା ଗନ୍ଧ ବା ମାଛିର 
କାରଣ ହେବ ନାହିଁ । କିଛି ମାସରେ ଏହି ଅଳିଆ ପଚି କମ୍ପୋଷ୍ଟ ଖତ 
ଯୋଗାଇବ | ପାଖା ପାଖ୍‌ ଦୁଇଟି ଖାତ ଥ୍‌ଲେ ଗୋଟିଏ ପଚୂଥ୍ବା ବେଳେ 
ଆଉ ଗୋଟିଏ ଭରୁଥ୍‌ବ| ବଡ ବସତି ବା ସହରରେ ପୌର ସଂସ୍ଥା ତରଫରୁ 
ଏଥୁପାଇଁ ବ୍ୟବସ୍ଥା କରାଯାଇ ପାରିବ । 
୧୦ 


କୃଷିଜ ଅଳିଆ : 


ସାଧାରଣ ଭାବରେ ଦେଖ୍ଲେ ଚାଷ କାମରୁ କିଛି ଅଳିଆ ବାହାରିବା କଥା 
ନୁହେଁ । ଗାଁ ଅଞ୍ଚଳକୁ ଲକ୍ଷ୍ୟ କଲେ ଏକଥା ବୁଝି ହୁଏ । ଧାନ ଫସଲର ନଡା 
ଘର ଛପରରେ, କୁଟା କୁଣ୍ଡା ଗାର ଖୋଇବାରେ, ଅଗାଡି ଧୂଆଁ ଦେବାରେ 
ବା ଗୋବରରେ ଘଷି ପାରିବାରେ ଯାଏ | ମକାର ଗଛ, ଭୁଣ୍ଡି ଘରେ ରନ୍ଧା 
ବା ଧାନ ଉଷୁଆଁ କାମରେ ଲାଗେ । ଆଖୁ ଛେଦା ଶାଳମୁଣ୍ଡରେ ଗୁଡ ରନ୍ଧାରେ 
ସରେ । କଦଳୀ ବାସୁଙ୍ଗା ଜଳି ଖାର ପାଉଁଶ ଦିଏ, ପଟୁକା ହୁଏ । ଫସଲର 
ପ୍ରାୟ ସବୁ ଅଂଶ କିଛି କାମରେ ଲାଗେ । ବଳକା ଟୁକ୍ରଡା ସବ୍ର ସଢ଼ି ଖତ ହୁଏ ! 


ତେଣୁ କୃଷିଜ ଅଳିଆ ଆସେ ବଡ ଧରଣର ବେପାର ଚାଷ ବା କୃଷି 
ଭିତ୍ତିକ ଶିଳ୍ପରୁ | ବଡ଼ ଧାନ କଳର ଗଦା ଗଦା କୁଣ୍ଡା, ଚିନି କଳର ପ୍ରଚୂର 
ପରିମାଣର ଆଖୁଛେଦା, ତେଲ କଳର ପିଡିଆ, ନଡିଆ ଶିଛର କତା ଓ 


ଶଢ଼େଇ ଏ ସବୁର କିଛି ଉଦାହରଣ | କୁଟୀର ବା ଛୋଟ ଶିନ୍ପରେ ବାହାରୁ 
୧୧ 


ଥ୍ବା ଅଳିଆ ପାଖ ଅଞ୍ଚଳରେ କାମରେ ଲଗାଯାଏ । କିନ୍ତୁ ବଡ ଶିଳ୍ପରୁ 
ଅଧ୍କ ପରିମାଣରେ ବାହାରୁଥ୍ବାରୁ ଏ ସବୁର ବିନିଯୋଗ ପାଇଁ ସ୍ଵତନ୍ତ୍ର 
ବ୍ୟବସ୍ଥା କିଛି ଦରକାର ହୁଏ । 


ପ୍ରାଣୀଜ ଅଳିଆ : 


ଗୃହ ପାଳିତ ପ୍ରାଣୀମାନଙ୍କର ମଳ ମୂତ୍ର, ମଲା ଦେହ, ମାଂସ ପାଇଁ କଟା 

ଯାଉଥବା ପ୍ରାଣୀଙ୍କର ରକ୍ତ ଓ ଅଖାଦ୍ୟ ଅଂଶ, ଅଣ୍ଡା ଖୋଳପା, ଅଳିଆ 

ମାଛ ଗେଣ୍ଡା ଆଦି ଏହାର ଅନ୍ତର୍ଭୁକ୍ତ । ଅଲଗା ହୋଇ ରହୁଥ୍ବା ମଣିଷର 

ମଳ ( ସିଜୱେଜ) ମଧ୍ଯ ଏହି ଶ୍ରେଣୀରେ ଯାଇପାରେ । ଚମଡା ଶିଳ୍ପର ଗୁଣ୍ଡ 

ଓ ଟୁକୁଡା ଚମଡା, ଚିଙ୍ଗୁଡି ଓ କଙ୍କଡା ଶିଳ୍ପରୁ ଖୋଳପା ଭଳି ଅବଶିଷ୍ଟାଂଶ 
ପ୍ରାଣୀଜ ଶ୍ରେଣୀର ଅଳିଆ | 


ଶିଳନ୍ପଳ ଅଳିଆ : 


ପରିବେଶ ପାଇଁ ଆଜି ସବ୍ରଠାରୁ ବଡ ଚିନ୍ତାର କାରଣ ହେଉଛି ବିଭିନ୍ନ ଶିଳ୍ପର 
ବାହାରୁଥ୍ବା ଅଳିଆ | ଏହି ଅଳିଆଗୁଡିକ ସାଧାରଣ ଭାବରେ ଜୀବ 
ଅପାଚ୍ୟ । ଏହାର ପରିମାଣ ମଧ୍ଯ ବହୁତ ଅଧୁକ ! ଶିଳ୍ପଜ ଅଳିଆ ଅନେକ 
ସମୟରେ ବିଷାକ୍ତ ବା କ୍ଷତିକାରକ ହୋଇଥାଏ |! ଶୁଖ୍ଲା ଅଳିଆ ଛଡା 
ଅନେକ ଶିଳ୍ପର ଅଳିଆ ପାଣି ବା ପବନରେ ମିଶି ବାହାରକୁ ଆସେ । ନଇ 
ନାଳର ଏବଂ ମାଟି ତଳ ପାଣି ପାଇଁ ଏହା ବିପଦର କାରଣ ହୋଇ ପଡେ | 


୧୨ 


ଲୁହା କାରଖାନାର ଖାଦ ବା ସ୍ବାଗ୍‌, ଆଲୁମିନିଅମ୍‌ କାରଖାନାର 
ଲାଲ୍‌ କାଦୁଅ, ଫସ୍ପେଟ୍‌ ସାର କାରଖାନାର କାଲ୍‌୍ସିଅମ୍‌ ସଲ୍ଫେଟ ବା 
ଜିପ୍‌ସମ୍‌ ଶୁଖୁଲା ଶିଳ୍ପ ଅଳିଆର କିଛି ଉଦାହରଣ ! ତାପଜ ବିଦ୍ୟୁତ କେନ୍ଦ୍ର 
ଓ ପଥର କୋଇଲା ଜାଳୁଥ୍ବା ଅନ୍ୟ ଶିଳ୍ପରୁ ବାହାରୁଥ୍ବା ପାଉଁଶ ଏହାର 
ଆଉ ଗୋଟିଏ ବଡ ଉଦାହରଣ । ଏହି ପାଉଁଶ ଅତି ପତଳା ଏବଂ ପବନରେ 
ମିଶି ବଡ଼ ଅଞ୍ଚଳରେ ପ୍ରଦୂଷଣ ସୃଷ୍ଟି କରେ | ତେଣୁ ବିଭିନ୍ନ ଉପାୟରେ ଧୂଆଁରୁ 
ଅଲଗା କରି ଶୁଖ୍ଲା ବା କାଦୁଆ ଆକାରରେ ଅଟକା ଯାଏ | କିଜୁ ଏହାର 
ପରିମାଣ ଏତେ ଅଧ୍କ ହୁଏ ଯେ ଏହାର ବିପଦ ମଧ୍ଯ ବଢ଼ିଯାଏ । ତାଳଚେର 
ଓ ପୂର୍ବ ଭାରତର କୋଇଲାରେ ପାଉଁଶର ଭାଗ ଅଧ୍କ ଥାଏ । ତେଣୁ 
ଓଡ଼ିଶାର ତାପଜ ବିଦ୍ରୟତ୍‌ କେନ୍ଦ୍ରମାନଙ୍କରେ ଏହି ସମସ୍ୟା ଅଧ୍କା | 


୧୩ 


ଆଧୁନିକ ଆତଙ୍କ କାହାଣୀ 


ମିନାମାଟାର ଘାତକ ଅଳିଆ 


କେତେ ଜାତିର ଅଳିଆ ମଣିଷ ଓ ଜୀବଜନ୍ତୁଙ୍କ ପାଇଁ ଖୁବ୍‌ ବିଷାକ୍ତ 
ହୋଇ ପାରନ୍ତି । କଳକାରଖାନାର ଅଳିଆ ଏ ଭିତରୁ କିଛି । ମଣିଷ ଉପରେ 
ଏହି ଅଳିଆର ପ୍ରଭାବ ଜଣା ପଡିବାକୁ ବହୁତ ସମୟ ଲାଗିଥାଏ ! ଜଣା 
ପଡିଲା ବେଳକୁ ଆକ୍ରାନ୍ତ ମଣିଷ ଆଉ ସେଥୁରୁ ମୁକୁଳି ପାରେନାହିଁ । ଗତ 


୫୦ ବର୍ଷ ଭିତରେ ଏଭଳି ଦ୍ରଇଟି ମାରାତ୍ମକ ଘଟଣା ମଣିଷକୁ ବିଷାକ୍ତ ଅଳିଆ 
ବିଷୟରେ ଚେତାଇ ଦେଇଛି । 


ମିନାମାଟା ଜାପାନର କି ଉଶୁ ଦ୍ଵପର ଛୋଟିଆ ସହରଟିଏ । 
ସହରଟିର ପରିବେଶ ଖୁବ୍‌ ସୁନ୍ଦର | ତିନି ପାଖରେ ଘଞ୍ଚ ପାଇନ୍‌ ଜଙ୍ଗଲ 
ଭରା ପାହାଡ । ଆର ପାଖରେ ଶିରାନୁଇ ସାଗରର ଅଂଶ ମିନାମାଟା 
ଉପସାଗର | ଚିଲିକା ଭଳି ଏହି ଉପସାଗରଟି ସମୁଦ୍ରରୁ ପ୍ରାୟ ଅଲଗା 
ହୋଇ ରହିଛି । ମୋଟା ମୋଟି ଭାବରେ ଦେଖ୍ଲେ ଏହା ଅନ୍ୟ ଜାପାନୀ 
ଛୋଟ ସହରଠାରୁ କିଛି ଅଲଗା ନୁହେଁ । କିନ୍ତୁ ମିନାମାଟାର ଇତି ହାସରେ 
ରହିଛି ଅନେକ ଅପମୃତ୍ୟୁର ଛାପ । ଏବେ ମଧ୍ଯ ସେଠାକାର ଅନେକ 


ଅଧ୍ବାସୀଙ୍କର ମସ୍ତିଷ୍କ ରୋଗାକ୍ରାନ୍ତ pl 
ଜାପାନର କିଇରଶୁ ଦ୍ରୀପ ର 


କଥାଟିର ଆରମ୍ଭ ୧୯୦୮ ମସିହାରେ ଯେବେ ସେଠାରେ ଗୋଟିଏ 
ସାର କାରଖାନା ବସିଲା । ରୋଜଗାରର ଅଧ୍କା ସୁଯୋଗ ଦେଖ୍‌ 
ମିନାମାଟାବାସୀ ଏହି ନ୍ୟୁ ଜାପାନ ଚିସୋ ଫର୍ଟିଲାଇଜର କମ୍ପାନୀକୁ ସ୍ଵାଗତ 
କଲେ | ଏହା ଆଗରୁ ସେଠାରେ ପ୍ରାୟ ସବୁ ଲୋକ ମାଛ ଧରିବା କାମ 
କରୁଥ୍ଲେ। 


୧୯୩୨ ମସିହାରେ ଏହି କାରଖାନା ଏସିଟାଲଡିହାଇଡ୍‌ ତିଆରି 
ଆରମ୍ଭ କଲା | ଏଥ୍ପାଇଁ ପାରଦର ଗୋଟିଏ ଯୌଗିକ ଦରକାର ହୁଏ | 
ଏହି ପାରଦ ଯୌଗିକ ମିଶା ମଇଳା ପାଣିକୁ ସିଧାସଳଖ ଉପସାଗର 
ଭିତରକୁ ଛାଡି ଦିଆଯାଉଥ୍‌ଲା ! ମଇଳା ପାଣି ମିଶୁଥ୍ବା ଅଞ୍ଚଳରୁ ପ୍ରଚୁର 
ମାଛ ଧରା ହେଉଥଲା ଓ ସ୍ଥାନୀୟ ଲୋକଙ୍କର ଖାଦ୍ୟ ହେଉଥଲା | 


୧୯୫୦ ମସିହାରେ ମିନାମାଟା ଉପସାଗରରେ ଅନେକ ମାଛ ମରି 
ଭାସିବାକୁ ଆରମ୍ଭ କଲେ | କିନ୍ଧୁ ଏହାର କାରଣ ଜାଣି ହେଉ ନ ଥୁଲା | 
ଏହାର ପ୍ରାୟ ୨ ବର୍ଷ ପରେ ସେଠାକାର ବିଲେଇମାନେ ଅସ୍ବାଭାବିକ 
ଆଚରଣ ଦେଖାଇଲେ । ଚାଲିବା ବେଳେ ଟଳିବା, ଅତ୍ୟଧୁକ ଲାଳ 


` ଗଡାଇବା, ଡେଇଁବା ଓ ଛାଟି ପିଟି ହେବା ପରେ ବିଲେଇମାନେ ମରିବାକୁ 
ଲାଗିଲେ । ୫ ବର୍ଷ ଭିତରେ ସେଠାରେ ବିଲେଇ ବଂଶ ପ୍ରାୟ ଲୋପ 


ପାଇଗଲା | 


ଚିସୋଂ କମ୍ପାନୀର କାରଖାନା 


୧୯୫୬ ମସିହା ଏପ୍ରିଲ ମାସରେ ଗୋଟିଏ ୬ ବର୍ଷିଆ ଝିଅ ସାର 
କମ୍ପାନୀର ଡାକ୍ତରଖାନାକୁ ଆସିଲା । ତାର ରୋଗର ଲକ୍ଷଣ ବିଲେଇମାନଙ୍କର 
ଆଚରଣ ସହତ ମେଳ ଖାଉଥ୍‌ଲା। ତାକୁ ଜଣେ ସ୍କାୟୁବିକ ରୋଗୀ ଭାବରେ 
ଚିହ୍ନଟ କରାଗଲା । ଧୀରେ ଧୀରେ ଅନ୍ୟ କିଛି ଲୋକଙ୍କ ଦେହରେ ମଧ୍ଧ ଏହି 
ରୋଗ ଦେଖାଗଲା ¦ ସେଠାରେ ଏହି ରୋଗକୁ ବିଲେଇ ନାଚ ରୋଗ 
କୁହାଗଲା । ରୋଗର କାରଣ ତଥାପି ଜଣା ନ ଥୁଲା ! ପ୍ରଥମେ ଏହାକୁ 
ସଂକ୍ରାମକ ରୋଗ ଭାବରେ ସନ୍ଦେହ କରାଗଲା । କିନ୍ତ ଏହା ଠିକ୍‌ ନୁହେଁ 
ବୋଲି ଜଣାଗଲା ! ମାଛ ସହିତ ରୋଗର ସମ୍ପର୍କ ମଧ୍ୟ ଜଣା ନ ଥୁଲା | 
ତଥାପି କେତେକ ସନ୍ଦେହରୁ ୧୯୫୮ ମସିହାରେ ସେଠାରେ ମାଛ ବିକ୍ରୀ 
ନିଷେଧ କରାଗଲା । ମାଛ ଧରା କିନ୍ତୁ ଚାଲୁ ରହିଲା । | 


୧୯୫୯ ମସିହାରେ କୁମାମୋଟୋ ବିଶ୍ଵବିଦ୍ୟାଳୟର ଗବେଷକମାନେ 
ଚିସୋ କମ୍ପାନୀର ପାରଦ ମିଶା ପାଣିକୁ ରୋଗର କାରଣ ବୋଲି ପ୍ରମାଣିତ 
କଲେ । କମ୍ପାନୀର ଡାକ୍ତର ହୋସୋକାୱା ମଧ୍ୟ ବିଲେଇ ଉପରେ ପରୀକ୍ଷା 
କରି ଏହାକୁ ସମର୍ଥନ କଲେ । କିନ୍ତୁ କମ୍ପାନୀ ତାଙ୍କ ଏ କାମରୁ ଓହରିଯିବା 
ପାଇଁ ଓ ଚୂୃପ୍‌ ରହିବା ପାଇଁ ବାଧ୍ଯ କଲା | ବେଶୀ ଦୁଃଖର କଥା ଯେ ଏ ସବ୍ର 
କଥା ଜାଣି ମଧ୍ଯ ଚିସୋ କମ୍ପାନୀ ୧୯୬୮ ମସିହା ପର୍ଯ୍ୟନ୍ତ ପାରଦ ମିଶା 
ପାଣିକୁ ପାଖରେ ଆଉ ଗୋଟିଏ ନଲକୁ ଛାଡି ଚାଲିଥ୍ଲା। ଜାପାନ ସରକାର 
୧୯୬୮ ମସିହରେ ଏକଥା ବନ୍ଦ କରାଇଲେ 1. 


$” ମିନାମାଟା ଉପସାଗର : 


ପ୍ରଥମ ଦଫାର ରୋଗୀମାନଙ୍କୁ କମ୍ପାନୀ କିଛି କ୍ଷତିପୂରଣ ଦେଇ 
ରାଜିନାମା କରାଇନେଲା। ଆଉ କିଛି ରୋଗୀ ୧୯୭୦ ମସିହାରେ ଜାପାନ 
ସରକାରଙ୍କ ମାଧ୍ଯମରେ ବୁଝାମଣାରେ ପହଞ୍ଚିଲେ | କିନ୍ତୁ କିଛି ଆକ୍ରାନ୍ତ ଲୋକ 
କଚେରୀରେ ଲଢ଼ି କମ୍ପାନୀଠାରୁ ଯୁକ୍ତିଯୁକ୍ତ କ୍ଷତିପୂରଣ ହାସଲ କଲେ। ଆଇନ୍‌ 
ଓ ବିଚାର ବ୍ୟବସ୍ଥାରେ ପ୍ରଦୂଷଣକାରୀକୁ ନେଇ ଏହା ଏକ ନୂଆ ପରମ୍ପରା 
ସୃଷ୍ଟି କଲା । 


ମିନାମାଟା ରୋଗର କଥା କିନ୍ତୁ ଏତିକିରେ ସରିଲା ନାହିଁ । ଆକ୍ରାନ୍ତ 
ଲୋକଙ୍କ ସଂଖ୍ୟା ବଢ଼ି ଚାଲିଲା । ଆହୁରି ଜଣା ପଡିଲା ଯେ ରୋଗୀଙ୍କର 
ପିଲାମାନଙ୍କ ଦେହରେ ମଧ୍ଯ ଏହି ରୋଗର ବେଶୀ ଗୁରୁତର ସମ୍ଭାବନା 
ରହିଛି । ୧୯ ୮୯ ଜୁନ୍‌ ବେଳକୁ ୨୯ ୦୮ ଜଣ ରୋଗୀଙ୍କୁ ଚିହ୍ନଟ କରା 
ଯାଇଥଲା | ତାଙ୍କ ଭିତରୁ ୧୧୪୪ ଜଣ ମରିସାରିଥ୍‌ଲେ | କିନ୍ତୁ ଆହୁରି 
କେତେ ହଜାର ଲୋକଙ୍କର ସ୍ଵାସ୍ଥ୍ୟ ପରୀକ୍ଷା ଚୂଡାନ୍ତ ହୋଇନାହିଁ | 


ହିସାବ କରାଯାଏ ଯେ ମୋଟରେ ୬ ଲକ୍ଷ କିଲୋଗ୍ରାମ ପାରଦ ସମୁଦ୍ର 
ଭିତରକୁ ଛଡା ଯାଇଥ୍‌ଲା । ତେବେ ପାରଦର ପ୍ରଭାବରୁ ମିନାମାଟାର 
ଲୋକଙ୍କୁ ବଞ୍ଚାଇବା ପାଇଁ ସେ ଉପସାଗରର ପ୍ରଦୂଷିତ ଅଞ୍ଚଳକୁ ସରକାର 
ପୋତି ଦେଇଛନ୍ତି । 


Rr 
< ରଥ 


= rho 


ପୌଡା ଥାଡୁଥିନ୍ତା ଜ୍ଜନାମାଟା ଉପ ସାଗରୁ 
୧୭ 


ଅନ୍ୟ ଏକ ମିନାମାଟା 


ଲଭ୍‌ କେନାଲ 

ବିଶ୍ବବିଖ୍ୟାତ ନାଏଗ୍ରା ଜଳପ୍ରପାତ ପାଖରେ ଗୋଟିଏ କେନାଲ ବହୁତ 
କାଳରୁ ଥଲା । ନାଏଗ୍ରା ଫଲସ୍‌ ସହର ବଢ଼ି ଉଠିବାରୁ ସେଠାରେ ଚାଷ 
କାମ ବନ୍ଦ ହୋଇଗଲା |! କେନାଲ୍‌ଟି ଆଉ କାମରେ ନ ଲାଗି ଶୁଖ୍ଲା ପଡି 
ରହିଲା | ୧୯୪୦ ବେଳକୁ ସେ ଅଞ୍ଚଳରେ ଅନେକ ଶିଳ୍ପ ବସିଲା । ଏଥୁରୁ 
ଗୋଟିଏ ଥୂଲା ହୁକର୍‌ କେମିକାଲ୍‌ସ ଆଣ୍ଡ ପ୍ଲାଷ୍ଟିକ୍‌ସ୍‌ । ଏହି ହୁକର କମ୍ପାନୀ 
ନାନା କିସମର କୀଟନାଶକ ରାସାୟନିକ ଓ ପ୍ଲାଷ୍ଟିକ ଜିନିଷ ତିଆରି 
କରୁଥଲା ! 


୫ ନାଏଗ୍ରୀ ପ୍ରପାତ 


ଯୁକ୍ତରାଷ୍ଟ୍ର ଆମେରିକାର ନାଏଗ୍ରା ପ୍ରପାତ 
ପାଖରେ ଲଭ କେନାଲର ବସତି 


ହୁକର କମ୍ପାନୀର ଅଳିଆ ସବୁ ଖାଲି ପଡିଥ୍ବା କେନାଲ୍‌ରେ ଫୋପଡା 
ଗଲା | ଏଥୁରେ ମିଶି ରହଥ୍ଲା ଅନେକ ଅତି ବିଷାକ୍ତ କୀଟନାଶକ ପ୍ରାୟ 
୧୯୪୦ରୁ ୧୯୬୦ ମସିହା ପର୍ଯ୍ୟନ୍ତ ଏହା ଅଳିଆ ଗଦାର କାମ ଦେଲା | 


୧୮ 


ଏଣେ ନାଏଗ୍ରା ଫଲସ୍‌ ସହର ବଢ଼ି ଚାଲିଥାଏ ! ଘରଦ୍ଧାର ପାଇଁ ଅଧ୍କ 
ଜାଗା ଦରକାର ପଡିଲା। ତେଣୁ ଏହି ରାସାୟନିକ ଅଳିଆ ଭରା କେନାଲକୁ 
ମାଟିରେ ପୋତି ତା? ଉପରେ ଘର ସବୂ ତୋଳାଗଲା |! ଏହି ଅଞ୍ଚଳର 
ବାସିନ୍ଦାମାନେ ଆଦରରେ ତାଙ୍କର ନୂଆ ବସତିର ନାଁ ରଖୁଲେ ଲଭ୍‌ 
କେନାଲ୍‌ । 


କିନ୍ତୁ ୨୦ ବର୍ଷ ନ ଯାଉଣ୍ୁ ଲଭ୍‌ କେନାଲ୍‌ର ଲୋକମାନଙ୍କର ପ୍ରେମ 
ଭରା ଘର ସବ୍ର ଆତଙ୍କରେ ଭରିଗଲା। ୧୯୭୮ ମସିହାରେ ଦେଖାଗଲା 
ଯେ ମାଟି ତଳର ବିଷାକ୍ତ ରାସାୟନିକ ପଦାର୍ଥ ସବୂ ଝରେଇ କରି ଘର 
ଭିତରେ ପଶୁଛି। ବାସିନ୍ଦାଙ୍କର ସ୍ଵାସ୍ଥ୍ୟ ପରୀକ୍ଷାରୁ ଜଣାଗଲା ଯେ ସେମାନଙ୍କ 
ଦେହରେ ଗୁଣସୂତ୍ର ( ଜିନ୍‌ )ର ଅସ୍ବାଭାବିକତା ଖୁବ୍‌ ବ୍ୟାପକ । ଏହା ଫଳରେ 
ଫଳରେ ସେମାନଙ୍କ ନିଜ ଦେହରେ କର୍କଟ ଭଳି ରୋଗର ସମ୍ଭାବନା ଅଧୁକ | 
ସେମାନଙ୍କ ପିଲାମାନଙ୍କ ଦେହରେ ମଧ୍ଯ ଗୁଣସୂତ୍ରିକ ଅସୁବିଧା ( ଜେନେଟିକ୍‌ 
ଡିସ୍‌ ଅର୍ଡର ) ଦେଖାଯିବାର ଆଶଙ୍କା ବହୁତ | 


ମାଟିତଳର ରାସାୟନିକ ସବୁ ଅତି ଅଳ୍ପ ପରିମାଣଷର ଆସି ବର୍ଷ 
ବର୍ଷ ଧରି ସେମାନଙ୍କ ଦେହରେ ମିଶୁଥୁଲା | ଘଟଣାଟି ବୁଝାପଡିବା ବେଳକୁ 
` ଆଉ ବିଶେଷ କିଛି କରିବାର ସୁଯୋଗ ନ ଥୂଲା। ଏ ବିପଦକୁ ନ ବଢ଼ାଇବାକୁ 
ସେଠାର ସବୁ ଲୋକଙ୍କୁ ଅନ୍ୟ ଯାଗାକୁ ଉଠାଇ ନିଆଗଲା ! ଅଦାଲତର 
ସହାୟତାରେ ବାସିନ୍ଦାମାନେ ହୁକର କମ୍ପାନୀରୁ କ୍ଷତି ପୂରଣ ପାଇଲେ । 
ବିଷାକ୍ତ ପଦାର୍ଥର ସଫେଇ ଖର୍ଚ ମଧ୍ଯ ସେ କମ୍ପାନୀକୁ ଦେବାକୁ ହେଲା । 


ସ୍ଵପ୍ନ ନୀଡ ଲଭ୍‌ କେନାଲର ଦୂଃସ୍ବପ୍ନ ଦୀର୍ଘ ମିଆଦି ରାସାୟନିକ 
ପ୍ରଦୂଷଣର ସବୁଠାରୁ ବଡ ନମୂନା ହୋଇ ରହିଛି । ଏହାର ସାମାଜିକ, 
ଆଇନ୍‌ଗତ ଓ ବୈଷୟିକ ପ୍ରଭାବର ପରିସର ଖୁବ୍‌ ବ୍ୟାପକ ହୋଇ ରହିଛି । 
ମିନାମାଟା ପରେ ପରେ ଲଭ୍‌ କେନାଲ୍‌ ଦୁର୍ବିପାକ ଶିଳ୍ପ ପାଗଳ ମଣିଷ ପାଇଁ 
ଅନେକ ଶିକ୍ଷା ଆଣିଦେଲା | 


୧୯ 


ବାୟୁ ପ୍ରଦୂଷଣର ନମୂନା 


ଭୋପାଳ ଦ୍ରର୍ଘଟଣା 


ଡିସେମ୍ବର ୩, ୧୯୮୪, ଆଜିକୁ ପ୍ରାୟ ୧୩ ବର୍ଷ ତଳର ଘଟଣା | 
ମଧ୍ଧ ପ୍ରଦେଶର ଭୋପାଳ ସହରର ପୂରୁଣା ବସ୍ତି ଅଞ୍ଚଳରେ ଗୋଟିଏ 
ଦୁର୍ଘଟଣା ଘଟିଥୁଲା । ୟୁନିଅନ୍‌ କାର୍‌ବାଇଡ୍‌ କାରଖାନାରୁ ବିଷାକ୍ତ ବାଷ୍ପ 
ବାହାରି ସହର ଭିତରକୁ ପ୍ରାୟ ୧୦-୧୨ କି.ମି. ପର୍ଯ୍ୟନ୍ତ ଖେଳାଇ 
ହୋଇଗଲା। ପ୍ରାୟ ୨.୫ ଲକ୍ଷ ଲୋକ ଆକ୍ରାନ୍ତ ହେଲେ | ଶୀତଦିନ ରାତି । 
ସମସ୍ତେ ଗାଢ଼ ନିଦରେ ଶୋଇଥୂ୍‌ଲେ | ଅଧୁକାଂଶ ଲୋକ ଥୁଲେ ଶ୍ରମିକ 
ଶ୍ରେଣୀର | ସେମାନଙ୍କର ଝାଟି ମାଟିର କୁଡିଆ ଘରେ ବିଷାକ୍ତ ବାଷ୍ପକୁ ବାଧୀ 
ଦେବା ପାଇଁ କାନ୍ଥ ଝରକା ଆଦି କିଛି ନ ଥୁଲା । 


a : 


oe 
ଜିଥାଲୁଲୁ ଲଗୋ ହିଆନ୍ବେଟ୍‌ 


ct — C- ‘o 
ଶ୍ଟଂସଜିନ୍ 
ସକାଳ ହେଲା ବେଳକୁ ପ୍ରାୟ ୫୦୦୦ ଲୋକ ମୃତ, ଆଉ ପ୍ରାୟ ୧ 
ଲକ୍ଷ ଲୋକ ଆକ୍ରାନ୍ତ । ମରିବା ଲୋକଙ୍କ ଭିତରେ ଅଧ୍କାଂଶ ବୟସ୍କ (୬୦ 
ବର୍ଷ ଉପରେ ) ଓ ଛୋଟ ପିଲା ( ୫ ବର୍ଷ ଭିତରେ) | ଯେଉମାନେ ଆକ୍ରାନ୍ତ 
ହୋଇଥ୍‌ଲେ ସେମାନେ ଆଉ କାମ କରିବା ପାଇଁ ସକ୍ଷମ ନ ଥଲେ । 


9୦ 


ୟୁନିଅନ୍‌ କାର୍ବାଇଡ୍‌ କମ୍ପାନୀ ଭୋପାଳ ଠାରେ କୀଟନାଶକ ସେଭିନ୍‌ 
ତିଆରି କରେ ! ଏହାର ତିଆରିରେ ମିଥାଇଲ୍‌ ଆଇସୋ ସିଆନେଟ୍‌ 
(MIC) ଲାଗିଥାଏ । ଏହାର ସୂୁଟନାଙ୍କ ୩୯. ୧° ସେ. | ତେଣୁ ଏହାକୁ 
ଥଣ୍ଡା କରାଯାଇ ତରଳ ଅବସ୍ଥାରେ ରଖାଯାଏ |! ରଖାଯାଉଥ୍‌ବା 
ଟାଙ୍ଗି ଗୁଡିକରେ ସାଧାରଣତଃ କେତେଗୁଡିଏ ସୁରକ୍ଷା ବ୍ୟବସ୍ଥା ଥାଏ । ଯଥା 
ପାଣି ଓ କ୍ଷାର ଦ୍ବାରା ହଠାତ୍‌ ବହାରି ଯାଉଥବା ବାଷ୍ପକୁ ନଷ୍ଟ କରି ଦିଆଯାଏ 
ଓ ବଳକା ଅଂଶକୁ ଜଳାଇ ଦିଆଯାଏ । ଯଦି ଏହା ବ୍ୟାପିବାର ସମ୍ଭାବନା 
ଦେଖାଦିଏ ତେବେ ଚାରିଆଡେ ପାଣି ଛଞ୍ଚି ତା'ର ପ୍ରତିରୋଧ କରାଯାଏ । 


ଦୁର୍ଘଟଣା ଘଟିବା ଦିନ M!୯ ରହୁଥ୍ବା ଟାଙ୍କିରେ ଦୈବାତ୍‌ ପାଣି 
ପଶିଗଲା । ଫଳରେ ଟାଙ୍କି ଭିତରର ଉତ୍ତାପ ବଢ଼ି ତରଳ ]ାଠ କୁ ବାଷ୍ପରେ 
ପରିଣତ କରିଦେଲା | ଗରମ ବାଷ୍ପର ଚାପ ବଢ଼ିଯିବା ଯୋଗୁଁ ଟାଙ୍କିର ସେଫ୍ଟି 
ଭାଲ୍ବ ଦେଇ MC ବାହାରି ଚାଲିଗଲା । ପାଣି ପଶିଗଲା ପରେ ଅନିୟନ୍ତିତ 
ଭାବେ ବାଷ୍ପ ବାହାରିଲା ବେଳକୁ ଦେଖାଗଲା ଯେ କୌଣସି ସୁରକ୍ଷା ବ୍ୟବସ୍ଥା 
ଆଉ କାମ କରୁନାହିଁ। ଫଳରେ ଟାଙ୍କିରେ ଥୁବା ପ୍ରାୟ ୪୫ ଟନ୍‌ ଉତ୍କଟ ବିଷ: 
ବାୟୁ ମଣ୍ଡଳକୁ ଚାଲିଗଲା । ଶୀତଦିନର ଥଣ୍ଡା ପବନରେ ମିଶି ବାଷ୍ପସବ୍ୁ 
ତରଳ ହୋଇ ବର୍ଷା ଭଳି ଛିଞ୍ଚି ହୋଇଗଲା | 


ଭାରତରେ ଭୋପାଳ 


@ ଭୋପାଳ 


୨୧ 


ଆଗରୁ କେବେ କାରଖାନା ପାଖର ବାସିନ୍ଦାମାନଙ୍କୁ ଜରୁରୀ 
ପ୍ରତିଷେଧକ ବ୍ୟବସ୍ଥା ବିଷୟରେ କିଛି ଜଣାଇ ଦିଆଯାଇ ନ ଥୁଲା ଦୁର୍ଘଟଣା 
ପରେ ମଧ୍ଯ ଡାକ୍ତରମାନେ କାରଖାନାରୁ ସଠିକ୍‌ ତଥ୍ୟ ପାଇ ପାରିଲେ ନାହିଁ । 
ତେଣୁ ଆକ୍ରାନ୍ତମାନଙ୍କର ଚିକିତ୍ସା ଠିକ୍‌ ଭାବରେ ହୋଇ ପାରିଲା ନାହିଁ । 
ଫଳରେ ଆହୁରି ଅଧ୍କ ଲୋକଙ୍କର ମୃତ୍ୟୁ ହେଲା ଓ ଅନେକଙ୍କର ଅବସ୍ଥା 
ଆହୁରି ଗୁରୁତର ହେଲା। ସେମାନେ ଜୀବନଯାକ ଏହାର ଫଳାଫଳ ଭୋଗି 
ଚାଲିବେ । 


ଏହି ରାସାୟନିକ ପଦାର୍ଥ ପ୍ରାଣୀ ଦେହରେ ଲାଗିଲେ ଶରୀରର 
ଜଳୀୟ ଅଂଶ ସାଙ୍ଗେ ମିଶି ଉତ୍ତାପ, କ୍ଷାର ଓ ଅନ୍ୟ ବିଷାକ୍ତ ପଦାର୍ଥ ସବ 
. ସୃଷ୍ଟି କରେ । ତେଣୁ ଆକ୍ରାନ୍ତ ଲୋକମାନଙ୍କର ଆଖ୍‌, ଫୁସ୍‌ଫୁସ୍‌, ପାକସ୍ଥଳୀ 
ଉପରେ ଏହାର ପ୍ରଭାବ ବିଶେଷ ଭାବରେ ପଡିଥାଏ । ଗୁରୁତର ଅବସ୍ଥାରେ 
` ମୃତ୍ୟୁ ହୋଇଥାଏ। ବିଶ୍ମାସ କରାଯାଏ ଯେ ଭୋପାଳରେ ୨୦ ସହ ଆହୁରି 
ମାରାତ୍ମକ ଫସ୍ଜିନ୍‌ ବାଷ୍ପ ମିଶିକରି ରହିଥ୍ଲା। 

ଏହି ଦୁର୍ଘଟଣାର ଭୟାବହତା ଯାହା ହେଉନା କାହିଁକି ଏଥୁରୁ ଉଠିଥ୍ବା 
କେତୋଟି ଗୁରୁତ୍ଵ ପୂର୍ଣ୍ଣ ପ୍ରଶ୍ନ ବିଷୟରେ ଆମ ସମସ୍ତଙ୍କୁ ଚିନ୍ତା କରିବାକୁ 
ପଡିବ । କିନ୍ତୁ ଏ ଦୁର୍ବିପାକର ମୂଳ କାରଣ ଖୋଜିବା ପାଇଁ କେହି ଆଗ୍ରହୀ 
ଜଣା ପଡ଼ୁ ନାହାନ୍ତି । ଆଜି ଅଧ୍କରୁ ଅଧ୍କ ବିଦେଶୀ କୌଶଳ ଆସିବାରେ 
ଲାଗିଛି; ବିଦେଶୀ ପୁଞ୍ଜ ଓ ରଣ ମଧ୍ଯ, ଦରକାରୀ ଅଦରକାରୀର ବାଛ ବିଚାର 
ନାହିଁ । ବରଂ ପେପ୍ସି କୋଲା, ଡିସ୍ନିଲ୍ୟାଣ୍ଡ ଭଳି ଯେତେ ଅଦରକାରୀ 
ଜିନିଷ ତାର ଆଦର ଆଜି ଶୀ । 


ବିଜ୍ଞାନର ବ୍ୟବହାର / ଅପବ୍ୟବହାରର ଏଇଟି ଗୋଟିଏ ବଡ 
ଉଦାହରଣ | କିନୁ ଦୁଃଖର କଥା ଯେ ଏତେ ସଂଖ୍ୟାରେ ଆମେ ଦେଶବାସୀ 
ମୃତ ଓ ଆକ୍ରାନ୍ତ ହୋଇଥ୍‌ଲେ ମଧ୍ଯ ଏ ବିଷୟରେ ଆମେମାନେ ବିଶେଷ 
ଚିନ୍ତିତ ନୋହୁଁ । ଏହା କ”ଣ ଆମ ସ୍ଵାଧୀନତାର ଏବଂ ବିଜ୍ଞାନରେ ଆଗୁଆ 
ପଣିଆର ପରିଚୟ ? ଏ ପ୍ରଶ୍ନର ଉତ୍ତର ଖୋଜିଲେ, ନିଜ ଗୋଡରେ ନିଜେ 
ଛିଡା ହେବାର ସ୍ଵପ୍ନ ଦେଖ୍ଲେ, ଆମ୍ନର୍ଭରଶୀଳତାର ସ୍ବାଦ ଚାଖୁଲେ ହୁଏତ 
ଆମେ ଭୋପାଳର ଦୁଃସ୍ବପ୍ପରୁ ପ୍ରକୃତ ମୁକ୍ତି ପାଇ ପାରିବା । 


ବିପଦରୁ ଶିକ୍ଷା 

ମିନାମାଟା ଓ ଲଭ୍‌ କେନାଲ୍‌ ଦୁର୍ବିପାକ ମଣିଷକୁ ଅନେକ ଶିକ୍ଷା ଦେଲା 
କିନ୍ଧ ଏ ଶିକ୍ଷା ପୃଥ୍ବୀର ସବୁ ମଶିଷର ସୁରକ୍ଷା ପାଇଁ କାମରେ ଲାଗିଲା 
ନାହିଁ । ଶିଳ୍ପରେ ଆଗୁଆ ଧନୀ ଦେଶମାନେ ସାବଧାନ ହୋଇଗଲେ | ନିଜ 
ଦେଶକୁ ସୁରକ୍ଷିତ ରଖ୍‌ ଶିଳ୍ପରେ ପଛୁଆ ଦେଶମାନଙ୍କରେ ବିପଦଜନକ 
କାରଖାନା ସବ୍ର ବସାଇଲେ | ଏହା ଯେ ସବ୍ରବେଳେ ଶିଳ୍ପ ପତିଙ୍କର ଦେଶପ୍ରୀତି 
ଯୋଗୁଁ ହେଉଥୂଲା ତାହା ନୁହେଁ | ବରଂ ନିଜ ଦେଶର କଡା ଆଇନ୍‌, ଜନ 
ସଚେତନତା, କ୍ଷତିପୂରଣର ହାର ଓ ଅଧ୍କ ମଜୁରୀ ଆଦିକୁ ଏଡାଇବା 
ଲକ୍ଷ୍ୟଟି ହେଲା ଅସଲ । ବିଶ୍ବବ୍ୟାଙ୍କର ମୁଖ୍ୟ ଅର୍ଥନୈତିକ ପରାମର୍ଶଦାତା 
କହିଛନ୍ତି ବୋଲି ଶୁଣା ଯାଉଛି ଯେ ଗରିବ ଦେଶର ଲୋକଙ୍କର ଆୟ କମ୍‌, 
ତେଣୁ ସେମାନଙ୍କ ଜୀବନ ଶସ୍ଥା । 


ଭୋପାଳ ଦୁର୍ବିପାକରୁ ଏସବ୍ର କଥା ସ୍ପଷ୍ଟ ହୋଇଯାଇଛି | ତଥାପି 
ଆମେ ଯେ ସେ ଶିକ୍ଷା ଗ୍ରହଣ କରୁଛେ ତାହା କହି ହେବ ନାହିଁ । ଏବେ ବି 
ଅନେକ ଛୋଟ ଛୋଟ ଭୋପାଳ ଘଟି ଚାଲିଛି | ଶହ ଶହ ମିନାମାଟା ବା 
ଲଭ୍‌ କେନାଲ୍‌ର ମଞ୍ଜି ପୋତା ଚାଲିଛି । ବିକାଶ ମାୟାର କୁହୁଡି କଟିଲେ 
ଯାଇ ବାସ୍ତବ ଚେତନା ଆସିବ । ଆମର ଶିକ୍ଷିତ, ଧନୀକ, ଅଧ୍କାରୀ, 
ଶିଳ୍ପପତିଙ୍କ ଭିତରେ ଏ ସଚେତନତା ଓ ନିଷ୍ଠା ଅଧୁକ ଦରକାର | 


୨୩ 


ପାଶ୍ଚ।ତ୍ୟ ଦେଶରେ ଅଳିଆ 


ମନମୋହନ ଚୌଧୂରୀ 


ଆମ ଦେଶର ଆଧୁନିକ ଶ୍ରେଣୀର ଅଳିଆଠାରୁ ଅଧକ ମୂଲ୍ୟବାନ 
ଅଳିଆ କେଉଁଠି ମିଳୁଥ୍ବ କି ? ଶୁଣିଲେ ଆଶ୍ଚର୍ଯ୍ୟ ଲାଗିପାରେ ଯେ, ଏପରି 
ଅଳିଆ ପ୍ରାୟ ସବୁ ପାଶ୍ଚାତ୍ୟ ଦେଶରେ ଅତି ସାଧାରଣ କଥା | ଦେଖ୍ବାକୁ 
ଗଲେ ଆମର ଏହି ଆଧୁନିକତା ପାଶ୍ଚାତ୍ୟର ଛାପରେ ହିଁ ଗଢ଼ା 


ସମସ୍ତ ପାଶ୍ଚାତ୍ୟ ଦେଶମାନଙ୍କରେ ଆଜିକାଲି ଯେଉଁ ଖାଉଟି ସଂସ୍କୃତି 
ଚାଲିଛି, ସେଥ୍‌ରେ କିଏ କେତେ ବେଶୀ ଜିନିଷ କିଣିବ ଓ ବ୍ୟବହାର କରିବ, 
ସେଥ୍ପାଇଁ ଲୋକଙ୍କୁ ଖବରକାଗଜ, ଦୂରଦର୍ଶନ ଆଦି ମାଧ୍ଯମରେ ବିଜ୍ଞାପନ 
ପ୍ରଚାର ଦ୍ଵାରା ପ୍ରବର୍ଭା ହେଉଛି । ଯେତେ ବେଶୀ ଜିନିଷ ଲୋକେ ବ୍ୟବହାର 
କରିବେ ପୁଞ୍ଜି ପତି ଙ୍କର ଲାଭ ସେତେ ବଢ଼ିବ । ସେଥ୍ପାଇଁ ଲୋକଙ୍କୁ 
ଦୁରଦର୍ଶନ, ଘଂଟା ଆଦିଠାରୁ ଆରମ୍ଭ କରି ଲୁଗାପଟା, ଜୋତା, ଘରର 
ଆସବାସ ଯାଏ ସବ୍ର ଜିନିଷ ବର୍ଷେ ଦି ବର୍ଷ ବ୍ୟବହାର କରି ଫିଙ୍ଗି ଦେବାକୁ 
ପ୍ରବର୍ଭା ଯାଉଛି । ଆମ ଗାଁ ମୁଣ୍ଡରେ ଦଂଡା ମାନଙ୍କରେ ବାଇଜହାଷ୍ଡି ଜମା 
ହେବା ପରି ୟୁରୋପ ଆମେରିକାର ସହରମାନଙ୍କର ଉପକଣ୍ଠରେ ପ୍ରରୁଣା 
ମଟରଗାଡି ସବୃ ସାନ ସାନ ପାହାଡ ପରି କୁଢ଼ ହୋଇଥ୍‌୍ବାର ଦେଖାଯାଏ। 
ସେଠି ଘଣ୍ଟା, ରେଡିଓ, ଟି.ଭି. ଆଦି ଖରାପ ହୋଇଗଲେ ପ୍ରାୟ କେହି 
ମରାମତି କରନ୍ତି ନାହିଁ। ଫିଙ୍ଗି ଦିଅନ୍ତି । ଏ ଦେଶରେ ଯେଉଁ ସବ୍ର ଆସବାସ 
ପଚାଶ ବର୍ଷ ଚଳିବ ସେଠି ସେ ସବ୍ର ଚାରି ପାଞ୍ଚ ବର୍ଷରେ ଫିଙ୍ଗି ଦିଆଯାଏ । 
ଷ୍ଟାଇଲ ବଦଳି ଯାଏ । 


ଦ୍ଵିତୀୟ କଥା ହେଲା ଯେ, ସେଠି ସବୁ ଜିନିଷ ଡବାରେ ପଶି ବିକ୍ରୀ 
ହୁଏ | ଏସବ ଟିଣ, ଡବା ବୋତଲ ଆଦି ପୁଣି ବ୍ୟବହାର ନ କରି ଫିଙ୍ଗାଯାଏ । 


୨୪ 


ତୃତୀୟ ଓ ସବୂଠାରୁ ମାରାତ୍ମକ କଥା ହେଲା ଯେ, କାରଖାନାମାନଙ୍କୁ 
ବହୁତ ଦୂଷିତ ଓ ଭୟଂକର ରକମର ବିଷାକ୍ତ ଆବର୍ଡନା ବାହାରେ | ଏସବ୍ର 
ଆବର୍ଡନା କେଉଁଠି କେମିତି ନେଇ ପକାଯିବ, ତା ଏକ ଭୀଷଣ ସମସ୍ୟା 
ହେଲାଣି । ଏସବୁ ନେଇ ଖାଲ ଜମିରେ ପୋତା ହୋଇଯାଏ । ବିଷାକ୍ତ 
ଆବର୍ଡନା ପୋତା ହୋଇ ଉଚ୍ଚ ହୋଇଥୁବା ଜମି ଉପରେ ଘର ବି ତିଆରି 
କରି ବସ୍ତି କରାଯାଉଛି । ମାତ୍ର ଦେଖାଯାଉଛି ଯେ, ମାଟିତଳେ ଥ୍ବା ବିଷାକ୍ତ 
ରାସାୟନିକ ପଦାର୍ଥର ପ୍ରଭାବରେ ସେ ସବୁ ବସ୍ତିରେ ଭୟଂକର ରକମର 
ରୋଗ ବ୍ୟାପିଛି ଓ ସେଠୁ ବସ୍ତି ଛାଡି ଲୋକଙ୍କୁ ଅନ୍ୟତ୍ର ନେଇ ଥଇଥାନ 
କରିବାକୁ ପଡ଼ୁଛି [EEE 


ସମସ୍ତେ ଏକମତ ଯେ ଏହା ପୃଥ୍ବୀର ସବୁଠାରୁ ବଡ ଶିଳ୍ପ ଦ୍ରର୍ଘଟଣା । 
ଏହାର ଆଗରେ ଓ ପଛରେ ରହିଛି କେବଳ ମଣିଷର ଅନେକ ଅପକର୍ମ- 
ପରିବେଶ ପ୍ରତି ଦୃଷ୍ଟି ନ ଦେଇ ଅଧ୍କ ଲାଭ ଉଠାଇବାର ଲୋଭ, ନିଜର 
ଜ୍ଞାନ କୌଶଳ ନ ଥ୍ବା ଅବସ୍ଥାରେ ବିଦେଶରୁ ବିପଦଜନକ ବୈଷୟିକ 
ସହାୟତା ଉପରେ ନିର୍ଭରଶୀଳତା, ଘଟଣାଟିର ଟିକିନିଖୁ ତଦନ୍ତ କରିବା 
ବଦଳରେ ତାକୁ ଚପାଇ ଦେବାର ପ୍ରୟାସ । 


୨୫ 


ଅଳିଆ ପାଉଁଶ -ଏକ ଶିଳ୍ପଜ ସମସ୍ୟା 


ଚୂଲି ଜଳିଲେ ପାଉଁଶ ବାହାରେ | ଏକଥା କିଛି ନୂଆ ନୁହେଁ । ସେ 
ପାଉଁଶ ବାସନ ମଜାରେ ଲାଗେ, ସଜନା ଗଛ ମୂଳରେ ପଡେ, ନ ହେଲେ 
ଖତରେ ମିଶେ | କିନ୍ତୁ ଯଦି ହଜାର ହଜାର କିଲୋଗ୍ରାମ ପାଉଁଶ ବାହାରେ, 
ତେବେ ? ଏହା ନିଶ୍ଚୟ ମୁଣ୍ଡ ବିନ୍ଧାର କାରଣ ହେବ | କୋଇଲା ଜାଳୁଥ୍‌ବା 
ଶିଳ୍ପମାନଙ୍କ କେନ୍ଦ୍ରରୁ ପାଉଁଶ ପ୍ରକୃତରେ ଗୋଟିଏ ବଡ ମୁଣ୍ଡ ବିନ୍ଧା କଥା । 
ଅନୁଗୁଳ-ତାଳଚେର ଅଞ୍ଚଳର ତାପଜ ବିଦ୍ୟୁତ୍‌ କେନ୍ଦ୍ରର କଥାରୁ ଆମେ ଏ 
କଥା ଜାଣି ପାରିବା । ଏଠାରେ ଏବେ ଦୁଇଟି ବିଦ୍ରୟତ୍‌ କେନ୍ଦ୍ର ରହିଛି । 
ଏମାନଙ୍କର ମୋଟ ଉତ୍ପାଦନ କ୍ଷମତା ପାୟ ୧ ୨୦ ୦ମେଗାୱାଟ | ଏବେ 
ବସୁଥୁବଵା ବୃହତ୍‌ ତାପଜ ବିଦ୍ୟୁତ୍‌ କେନ୍ଦ୍ରର ପ୍ରାଥମିକ ଉତ୍ପାଦନ କ୍ଷମତା ହେବ 
୧୦ ୦ ୦ ମେଗାୱାଟ୍‌ | ଏହାର ପୂର୍ଣ୍ଣାଙ୍ଗ କ୍ଷମତା ହେବ ୩୦୦ ୦ ମେଗାୱାଟ୍‌ । 


କାରଖାନାର ପାଉଁଶକୁ ଅଟକାଇ ରଖୁବା ପାଇଁ ଧୂଆଁ ନଳାରେ ସ୍ଥିର 
ବିଦ୍ୟୁତ ସୃଷ୍ଟି କରାଯାଏ ପ୍ଲାଷ୍ଟିକ ପାନିଆରେ କାଗଜ ଟୁକଡା ଲାଗି ରହିଲା 
ଭଳି ପାଉଁଶ କଣିବା ଚିମ୍ନୀ ଭିତରେ ଅଟକି ଯାଏ ଏହି ବ୍ୟବସ୍ଥାକୁ ସ୍ଥିର 
ବୈଦ୍ୟୁତିକ ଛଣା ବ ଇଲେକ୍‌ଟ୍ରୋସାଟିକ ପ୍ରେସିପିଟେଟର କୁହାଯାଏ। ଜମି 
ରହୁଥ୍ଵା ପାଉଶ ପାଣିରେ ଧୋଇ ନେଇ ବଡ ବଡ ଖାଲରେ ରଖାଯାଏ । 
ଏହି ‘ପାଉଁଶ ଖାଲ”ରେ ରହି ପାଉଁଶ ବସି ଗଲେ ସଫା ପାଣି ନିଗାଡି 
ନିଆଯାଏ । ଖାଲଟି ଭରିଗଲେ ସେ ପାଉଁଶକୁ କାଢ଼ି ନେବାକୁ ପଡେ । ବଡ଼ 
ବଡ଼ କାରଖାନାରେ ପାଉଁଶ ଖାଲ ପାଇଁ ଅନେକ ଜାଗା ଦରକାର ପଡେ 


ଅନୁଗୁଳ -ତାଳଚେରର ବିଦ୍ୟୁତ୍‌ କେନ୍ଦ୍ରରୁ ଦିନକୁ ୮୦୦୦ ଟନ୍‌ ବା 

୮୦ ଲକ୍ଷ କିଲୋଗ୍ରାମ୍‌ ପାଉଁଶ ବାହାରେ । ଚିମନୀରେ ପାଉଁଶ ଛଣା ବ୍ୟବସ୍ଥା 

ଥୁଲେ ବି ଏଥୁରୁ ପ୍ରାୟ ୨୫୦୦ ଟନ୍‌ ବା ୩ ଭାଗରୁ ୧ ଭାଗ ପବନକୁ 
୨୬ 


ଚାଲିଯାଏ। ଏହା ଧୀରେ ଧୀରେ ତଳକୁ ଖସେ ଓ ଗଛ, ପାଣି, ଘର ଆଦିକୁ 
ଘୋଡାଇ ପକାଏ | ଆଉ ପ୍ରାୟ ୪୭୫ ଟନ୍‌ ପାଉଶ ସିଧା ସଳଖ ନନ୍ଦିରା 
ଯୋଗରେ ଯାଇ ବ୍ରାହ୍ମଣୀ ନଲରେ ମିଶେ । ବାକିତକ ପାଉଁଶ ଖାଲ 
ମାନଙ୍କରେ ଜମି ରହେ | ହିସାବ କରାଯାଏ ଯେ ସେଠାରେ ମୋଟ ପାଉଁଶ 
ପାଇଁ ପ୍ରାୟ ୨୦୦୦ ଏକର ଜମିର ପାଉଶ—ଖାଇ ଦରକାର। କିନ୍ତୁ ଏବେ 
ସେଠାରେ ଥୂ୍ବା ଖାଲର କ୍ଷେତ୍ରଫଳ ୧୦୦୦ ଏକରରୁ ମଧ୍ଯ କମ୍‌ । 
ତାଳଚେର କେନ୍ଦ୍ରର ପାଉଁଶ ପାଇଁ ଦରକାର ଥ୍ବା ୧୦୦୦ ଏକରର ଖାଲ 
ଜାଗାରେ ଅଛି ମାତ୍ର ୪୦ ଏକର। ତେଣୁ ଏଠାରୁ ନଲକୁ ଯାଉଥବା ପାଣିରେ 
ବହୁତ ପରିମାଣରେ ପାଉଁଶ ଯାଉଛି । 


ବୋକୁ 


ସୁପର ଥର୍ମାଲ ବସିଲେ ତା'ର ପାଉଁଶ ଖାଲ ପାଇଁ ୪୫୦୦ ଏକର 
ଜମି ଦରକାର ହେବ । ଏହିପରି ମୋଟରେ ପ୍ରାୟ ୬୫୦୦ ଏକର ଜମି 
ଦରକାର । ଏହା ସେଠାରେ ମିଳିବା ସମ୍ଭବ ନୁହେଁ ! ମିଳିଲେ ମଧ୍ଯ ଗୋଟିଏ 
ପାଉଁଶ ଖାଲର ହାରାହାରୀ ଜୀବନ କାଳ ମାତ୍ର ୨୦ ବର୍ଷ । ଏହାପରେ ଏ 
ଖାଲ ଗୁଡିକୁ ଖାଲି କରିବାକୁ ହେବ କିମ୍ବା ଖାଲ ନୂଆ କରି ଖୋଳିବାକୁ 


୨୭ 


ହେବ । ଏବେ ପାଣି ପବନରେ ମିଶୂଥ୍ବା ପାଉଁଶ ସେଠାକାର ପରିବେଶ ଓ 
ସ୍ବାସ୍ଥ୍ୟ ପ୍ରତି ଯଥେଷ୍ଟ ବିପଦ ଆଣିଛି । ପରେ ଏହାର ଅବସ୍ଥା ଭାବିବା 
କଷ୍ଟକର | ପାଉଁଶ ଛଡା ଏଠାକାର ଶିଳ୍ପମାନଙ୍କର ଅନ୍ୟ ଅଳିଆ ଜିନିଷ ମଧ୍ଯ 
ରହିଛି । 

ପାଉଁଶର ବିନି ଯୋଗ 


ଏହି ପରିସ୍ଥିତିକୁ ସୁଧାରିବା ପାଇଁ ପାଉଁଶର ବିନିଯୋଗ କଥା ଚିନ୍ତା 
କରିବା ଦରକାର | ଏଥ୍ପାଇଁ କେତେ ଗୁଡିଏ ସମ୍ଭାବନା ରହିଛି । 


ପାଉଁଶ ଖାଲର ଶୁଖ୍ଲା ପୀଉଁଶର ଗୋଟିଏ ସିଧା ସଳଖ କାମ 
ରହିଛି, କୋଇଲା ଖଣି ପୋତିବାରେ । କୋଇଲା ସରିଗଲେ ଖଣି ନ 
ଭୁଶୁଡିବା ପାଇଁ ସେଥ୍‌ରେ ବାଲି ଭରି ଦିଆଯାଏ | ଏହି ବାଲିକୁ ଦୂରରୁ ବୋହି 
` ଆଣିବାକୁ ହୁଏ ଓ ସେଥୁପାଇଁ ଖର୍ଚ୍ଚ ଅଧ୍କ ହୁଏ | କୋଇଲା ଖଣି ପାଖରେ 
ଥୁବା ବିଦ୍ୟୁତ କେନ୍ଦ୍ରର ପାଉଁଶକୁ ଏ କାମରେ ଲଗାଇଲେ ସବୂଆଡ଼ୁ ଲାଭ 
ହେବ 


ସିମେଣ୍ଟ, ରାସ୍ତା ଓ ଇଟା : 


ପାଉଁଶରୁ କିଛି ମୂଲ୍ୟବାନ ଜିନିଷ ମଧ୍ଯ ତିଆରି କରାଯାଇ ପାରିବ । 
ସିମେଣ୍ଟ ଏଥ୍‌ରୁ ଗୋଟିଏ । ଏହି ପଜୋଲାନା ସିମେଣ୍ଟ ଟାଣ ହେବା ପାଇଁ 
ଅଧ୍କ ସମୟ ଲାଗେ କିନ୍ତୁ ଏହା ଖୁବ୍‌ ଶସ୍ତାରେ ମିଳି ପାରିବ। ଠିକ୍‌ ଭାବରେ 
ମିଶାଗଲେ ଓ ଶୁଖ୍ବା ପାଇଁ ଯଥେଷ୍ଟ ସମୟ ଦିଆଗଲେ କାମ ଶକ୍ତ ହୋଇ 
ପାରିବ । ରାସ୍ଥା ଓ ଇଟା ତିଆରିରେ ମଧ୍ଯ ଏହି ପାଉଁଶ କାମରେ ଲାଗି 
ପାରିବ । ସିମେଣ୍ଟ ବା ମାଟିରେ ଏହି ପାଉଁଶ ମିଶାଇ ଇଟା କଲେ ତାହା 
ଅଧ୍କ ଶକ୍ତ ଓ ତାପ ନିରୋଧକ ହେବ । ପାଉଁଶ ଇଟା ହାଲୁକା ବି ହୁଏ ଓ 
କମ୍‌ ପାଣି ଟାଣେ | ବଡ ଧରଣର କାରଖାନା ବସାଇ ଇଟା ତିଆରି କଲେ 
ଲାଭଜନକ ହୋଇ ପାରିବ। 

୨୮ 


ଆଣ୍ଟାର୍କ ଟିକା ବି ଏବେ ଅଳି ଆ ଭରା 


ଗବେଷଣା ଓ ପ୍ରାକୃତିକ ସମ୍ପତି ଖୋଜିବା ପାଇଁ ସବୁ ଦେଶର 
ବୈ ଜ୍ଞାନି କମାନେ ଦକ୍ଷିଣମେରୁ ଅଂଚଳରେ ପହଞ୍ଚୁଛନ୍ତି । ଏହି 
ଗବେଷଣାଗାରଗୁଡିକରେ ବର୍ଷସାରା ବି କିଛି ମଣିଷ ଏବେ ରହିଲେଣି । 
ଜାହାଜ, ଗାଡି ମଟର, ମଣିଷ ଓ ସେ୍ଲେଜ୍‌ ଟଣା କୁକୁର ଆଦିଙ୍କର ମଇଳାର 
ପରିମାଣ ଆଣ୍ଟାର୍କଟିକା ଅଂଚଳରେ ଏବେ ବେଶ୍‌ ଅଧ୍କ ହୋଇଗଲାଣି | 


ମହାକାଶ ବି ମୁକ୍ତ ନୁହେଁ 


ମହାକାଶ ବି ମଣିଷର ଅଳିଆରୁ ମୁକ୍ତ ନୁହେଁ । ପୃଥ୍ବୀ ଚାରିପଟେ 
କେତେ ହଜାର ମହାକାଶଯାନ ଓ ଅଚଳ ଯନ୍ତ୍ରପାତି ଏଟେ ଘୁରି ବୁଲୁଛି । 
ଚନ୍ଦ୍ର ଓ ଗ୍ରହମାନଙ୍କ ଉପରେ ବି ଏଥ୍‌ରୁ କିଛି ପଡି ରହିଛନ୍ତି ! ଏହି ଅଳିଆ 
ଯନ୍ତ୍ରପାତିସବୂ ଅତି ମୂଲ୍ୟବାନ ମଧ୍ଯ | ଅଳ୍ପ କିଛି ରକେଟ୍‌ରେ ଆଣବିକ ଇଞ୍ଜିନ୍‌ 
ରହିଛି । ଏଥ୍‌ରୁ ଭବିଷ୍ୟତରେ ତେଜସ୍ତଟରିୟ ବିକିରଣର ବିପଦ ମଧ୍ଯ ରହିଛି । 
ଥରେ ଏଭଳି ଗୋଟିଏ ରକେଟ୍‌ ଖସି ପଡି କାନାଡା ଦେଶର ଅନେକ ଅଂଚଳ 
ପ୍ରଦୂଷିତ କରିଥୂଲା। 


୨୯ 


ବୃହତ୍ତମ ଅଳିଆ ଗଦାର ସଫେଇ 


ଜର୍ମାନୀ ଦେଶର ହାମବର୍ଗ ସହରର ଅଳ୍ପ ଦୂରରେ ଜର୍ଜସ୍ବେଡରଠାରେ 
ଗୋଟିଏ ଛୋଟିଆ ନଣ୍ଡା ପାହାଡ ଅଛି | ଦେଖ୍ଲେ ଇଚ୍ୁା ହେବ ଚଢ଼ିଯିବା 
ପାଇଁ | କିନଧ ତାର ପାଖକୁ ଯିବା ମନା | ଏହା ପ୍ରକୃତରେ ଗୋଟିଏ ବିରାଟ 
ଅଳିଆ ଗଦା । ବୋଧହୁଏ ପୃଥ୍ବୀର ସବୁଠାରୁ ପୁରୁଣା ଓ ସବୃଠାରୁ ବଡ | 


te ot ot 


ଏହି ଅଳିଆ ଗଦାଟି ୪୪ ହେକୃର ବା ପ୍ରାୟ ୭୦୦ ମିଟର ଲମ୍ବ ଓ 
୭ ୦୦ ମିଟର ଚଉଡା ଅଂଚଳ ମାଡି ବସିଛି । ଏହାର ଉଚ୍ଚତା ୪୩ ମିଟର | 
ଏଥୁରେ ରହିଛି ପ୍ରାୟ ୧.୫ କୋଟି ଘନ ମିଟର ଘରୋଇ ଅଳିଆ ଓ 
ଗୋଡିମାଟି। ଏହାକୁ ଘେରି ରହିଛି ତେଲିଆ ମଳଭରା ୧ ୦ଟି ଖାଲ । ଏଥ୍‌ରେ 
ମୋଟ ୧.୫ ଲକ୍ଷ ଘନ ମିଟର ମଇଳା ରହିଛି । ସେଠାରେ ଆହୂରି ଗଦା 
` ହୋଇଛି ନାନା ରାସାୟନିକ ଭାରା ୧ ଲକ୍ଷଟି ଟିଣ ଡ୍ରମ । 


ଇଟା ତିଆରି ପାଇଁ ମାଟି ଖୋଳା ହୋଇ ଏ ଜାଗାଟି ଆଗରୁ ଖାଲୁଆ 
ହୋଇ ଯାଇଥୁଲା। ଦିତୀୟ ମହାଯୁଦ୍ଧର ବୋମା ମାଡରେ ଆହୁରି କିଛି ବଡ଼ 
ଖାଲ ହେଲା | ୧୯୪୬ ମସିହାଠାରୁ ଏଠାରେ ଅଳିଆ ଫୋପଡା ଚାଲିଛି । 
୩୩ ବର୍ଷ ପରେ ୧୯୭୯ ମସିହାରେ ଏହାର ବିପଦ ଜଣା ପଡିଲାରୁ 
ଅଳିଆ ଗଦାଇବା ବନ୍ଦ କରାଗଲା | ଏବେ ଏଠାରୁ ବିପଦପୂର୍ଣ୍ଣ ଅଳିଆ ତଳ 


କାଢ଼ି ନେଇ ସଫେଇ କରିବା କାମ ଆରମ୍ଭ ହୋଇଛି । 


ଏହି ଅଳିଆ ଗଦାର ବିପଦ ଭିତରେ ରହିଛି ସେଥୁରୁ ବାହାରୁଥ୍ବା 
ମିଥେନ୍‌ | ଅଙ୍ଗାରକାମ୍ପ ଓ ଅନ୍ୟ ବାଷ୍ପ; ବର୍ଷାପାଣିରେ ମିଳାଇ ଯାଉଥବା 
ବିଷାକ୍ତ ଜିନିଷ ଏବଂ ଟିଣରୁ ଝରାଉଥ୍‌ବା ରାସାୟନିକ ପଦାର୍ଥ । ୧୯୮୪ 
ମସିହାରୁ ବାଷ୍ପକୁ ନିୟନ୍ତଣ କରିବା ବ୍ୟବସ୍ଥା ଆରମ୍ଭ ହୋଇଛି । ଏହି ବାଷ୍ପକୁ 
ପାଖରେ ଥ୍ବା ଗୋଟିଏ ତମ୍ବା କାରଖାନାରେ ଜାଳେଣି ଭାବରେ କାମରେ 
ଲଗାଯାଉଛି । I 


୩୩୦ 


ତେଲିଆ ମଳ ଓ ତରଳ ରାସାୟନିକ ପଦାର୍ଥଗୁହିକ ପମ୍ପ ସାହାଯ୍ୟରେ 
ଉଠାଇ ନିଆଯାଉଛି । ଏହି କାମ ୧୯୯୫ ମସିହା ସୁଦ୍ଧା ସରିଯିବ ବୋଲି 
ଆଶା । ଶୂଖ୍ଲା ଅଳିଆର ବିଷାକ୍ତ ଅଂଶକୁ ନଷ୍ଟ କରିବା ପାଇଁ ସ୍ଵତନ୍୍ 
କାରଖାନା କିଛି ସେଠାରେ ବସାଯାଇଛି । ଏହି ସବୁ କାମ ପରେ ମାଟି 
ଗୋଡି ଓ ବିପଦମୁକ୍ତ ଅଳିଆକୁ ସେଠାରେ ପୋତି ଦିଆଯିବ । ଏହା ଉପରେ 
ପ୍ଲାଷ୍ଟିକ୍‌ ଚାଦର ବିଛାଇ ତା ଉପରେ ବେଶ୍‌ ଉଚ୍ଚର ବାଲି ଓ ମାଟି ଖେଳାଲ 
ଦିଆଯାଉଛି । ସବା ଉପରେ ପ୍ରାୟ ୧ ମିଟର ଗଭୀରର ଭଲ ମାଟି ପକାଇ 
ଘାସ ଓ ଗଛ ଲଗାଯାଉଛି | ଏହି ଗଦା ତଳୁ ବାହାରୁ ଥ୍ବା ଝର ଗୁଡିକୁ 
ଅଲଗା ନୀଳ କାଟି ଦୂରକୁ ନିଆ ଯାଉଛି ।! ସବୂ କାମ ସରିଲା ପରେ ଏ 
ଅଂଚଳଟି ଗୋଟିଏ ସୁନ୍ଦର, ଓ ସ୍ଵାସ୍ଥ୍ୟକର ପାର୍କ ହେବ ବୋଲି ଆଶା ରହିଛି । 


ବକ 


୩୧ 


ଏଥ୍‌ପାଇଁ କେତେ ସମୟ ଲାଗିବ ଓ କେତେ ଖର୍ଚ୍ଚ ହେବ ତାହା ଠିକ୍‌ 
ଭାବରେ କହିବା କଷ୍ଟ | କିନ୍ତୁ ଶହ ଶହ କୋଟି ଜର୍ମାନ ମାର୍କ ନିଶ୍ଚୟ ଦରକାର 
ହେବ । ବର୍ଭମାନ ପାଇଁ ଜର୍ଜ ସ୍ଵବେଡର ଅଳିଆ ଗଦାର ସମସ୍ୟା ତୂଟାଯାଇ 
ପାରିବ ! କିନ୍ତୁ ପ୍ରଶ୍ନ ଉଠୁଛି ନୂଆ ଅଳିଆର ସମସ୍ୟା ପାଇଁ କ”ଣ କରାଯିବ । 
ହାମବର୍ଗ ସହର ପାଖରେ ଏଥ୍ପାଇଁ ଆଦୌ ଖାଲି ଜାଗା ନାହିଁ 


ଏ ଦିଗରେ ସଫେଇ କାମର ମୁଖ୍ୟ ଯନ୍ତ୍ରୀ ଗେର୍ଟ ଗିଲ୍‌ବର୍ଗରଙ୍କ କଥା 
ଏହିପରି - ' ଏହାର କିଛି ରାଜନୈତିକ ଓ ସାମାଜିକ ସମାଧାନ ସୃତ୍ର 
ଦରକାର | ଅଳିଆର ପୂନର୍ବିନିଯୋଗ ନିଶ୍ଚୟ କିଛି ସାହାଯ୍ୟ କରିବ । କିନ୍ତୁ 
ଦୀର୍ଘ ମିଆଦୀ ସମାଧାନ ପାଇଁ ଆମର ଜୀବନଧାରାକୁ ବଦଳାଇବାକୁ ହିଁ 
ହେବ | ଏଥ୍ପାଇଁ ସମୟ ଲାଗିବ ! କିନ୍ତୁ ଏହାଛଡା ଅନ୍ୟ ବାଟ କିଛି ନାହିଁ। 
ଅଳିଆ ନିୟନ୍ତ୍ରଣ ଉପରେ ଚିନ୍ତା କରୁଥ୍ବା ଲୋକମାନଙ୍କ ପାଇଁ ଏହି କାମଟି 
ଅନେକ ଶିକ୍ଷା ଦେଇ ପାରିବ । 


୩୨ 


ନହିମାଳୟରେ ଅଳିଆ 


ରାସ୍ତା ଘାଟରେ ଅଳିଆ ଦେଖ୍‌ ଆମକୁ କେତେ ବିରକ୍ତ ଲାଗେ ଭାବ 
ତ ! ବେଳେବେଳେ ଇଛା ହୁଏ ଯେ, ଅଳିଆ ନ ଥ୍ବା ଜାଗାରେ ଆମେ 
ଥାଂନ୍ତେ କି ? ହେଲେ ଏଭଳି ଜାଗାଟିଏ ଥ୍ବ କେଉଁଠି ? ଆମେ ଭାବିବା, 
ହୁଏତ ବରଫ ଭରା ଉଚ୍ଚ ପାହାଡ ହିମାଳୟ ଉପରେ । ଦୁଃଖର କଥା ଯେ 
ମଣିଷ ଅଳିଆରୁ ଏଭେରେଷ୍ଟ ଶୃଙ୍ଗ ମଧ୍ଯ ଛାଡ ପାଉ ନାହି | 


ପାହାଡ ଚଢ଼ାଳୀମାନେ ସାଙ୍ଗରେ ନେଉଥ୍‌ବା ଜିନିଷ ସରିଗଲେ ତାକୁ 
ସେଇଠି ଫୋପାଡି ଦେଇ ଆସନ୍ତି । ଫଳରେ ଏଭରେଷ୍ଟ ଓ ଅନ୍ୟ 
ଶୃଙ୍ଗଗୁଡିକର ରାସ୍ତାରେ ଏବେ କେତେ କାଗଜ ଖୋଳ, ଟିଣ, ଡବା, ଛିଣ୍ଡା 
ଜୋତା ବା ତମ୍ବ, ଖାଲି ଅମ୍ଳଜାନ ସିଲିଣ୍ଡର, ପାହଡ ଚଢ଼ାଳୀଙ୍କ ମଳ ଆଦି 
ପଡି ରହିଛି। ବରଫର ଥଣ୍ଡାରେ ଏଗୁଡିକ ସଢ଼ୁନାହିଁ। ତେଣୁ ଏହାର ପରିମାଣ 
ବଢ଼ି ଚାଲିଛି । 

କିଛିଦିନ ତଳେ ପ୍ରଥମ ଦଳର ଏଭରେଷ୍ଟ ଚଢ଼ାଳୀ ସାର୍‌ ଏଡମଣ୍ଡ 
ହଲାରୀ ଏ ବିଷୟରେ ତାଙ୍କର ଦୁଃଖ ଜଣାଇଥ୍‌ଲେ। ସେ ହିସାବ କରିଥ୍‌ଲେ 
ଯେ, ଗଙୋତ୍ରୀ ଅଂଚଳ ହିମାଳୟର ସବୂଠାରୁ ଅଧ୍କ ଅଳିଆଭରା ଅଂଚଳ | 
ଏହି ଅଂଚଳରେ ତୀର୍ଥଯାତ୍ରୀମାନଙ୍କର ଯେତିକି ଭିଡ ପାହାଡ ଚଢ଼ାଳୀ ଓ 
ପ୍ରକୃତି ପ୍ରେମୀମାନଙ୍କର ବି ସେତିକି ଗହଳି । ଏଠାକୁ ପ୍ରତିବର୍ଷ ପ୍ରାୟ 
୧,୫୦,୦୦୦ ତୀର୍ଥଯାତ୍ରୀ, ୧୦,୦୦୦ ପ୍ରକୃତିପ୍ରେମୀ ପଦଯାତ୍ରୀ ଓ 
୫୦୦ ପାହାଡ ଚଢ଼ାଳୀ ଆସନ୍ତି । ଏହା ଗଙ୍ଗୋତ୍ରୀର ପରିବେଶ ଉପରେ 
ବହୁତ ଚାପ ପକାଇଥାଏ | 


ହିମାଳୟ ସହିତ ଜଡିତ କିଛି ସଂସ୍ଥା ଏସବ୍ର ଅଳିଆର ସଫେଇ ଓ 
ପରିବେଶର ଉନ୍ନତି ପାଇଁ ଚେଷ୍ଟା କରୁଛନ୍ତି । ଅଜିଆ ନ କରିବା ପାଇଁ 
ସଚେତନତା ଆଣିବା ପାଇଁ କିଛି ଅଭିଯାତ୍ରୀ ଲାଗିଛନ୍ତି । ପଡିଥ୍ବା ଅଳିଆ 
ଗୋଟାଇ ଆଣିବା ପାଇଁ କିଛି ସ୍ଵତନ୍ତ୍ର ଅଭିଯାନ ମଧ୍ଯ ଚାଲିଛି | ଜିଛି ପାହାଡ 
ଚଢ଼ାଳୀ ଓ ପଦଯାୀତ୍ରୀ ଜଗୁଆଳୀ କାମ ମଧ୍ଧ କରୁଛନ୍ତି । 


୩୩ 


ଅଳିଆର ବିନିଯୋଗ -ଢକିଛି ସମ୍ଭାବନା 


କମୋୌଷ୍ଟ 


ଘାସ, ପତ୍ର ଓ ରୋଷେଇ ଘରର ଅଳିଆ ସବ୍ରକୁ ଗାତ ଭିତରେ 
ସଢ଼ାଇଲେ ତାହା ଗନ୍ଧ ଦିଏ ନାହିଁ । ପୂରା ପଚିଗଲା ପରେ ସେଥୁରୁ ଶୁଖ୍ଲା 
ଫପ୍ସା ଖତ ମିଳେ । ଏଭଳି ପଚାଇବାକୁ କମ୍ପୋଷ୍ଟ ପ୍ରଣାଳୀ କ୍ରହାଯାଏ ! 
କମ୍ପୋଷ୍ଟ ଖତରେ ଯବକ୍ଷାରଜାନର ଭାଗ କମ୍‌ ଥାଏ ! ପଟାସ୍‌ ଓ ଫସ୍ଫରସ୍‌ 
ମଧ୍ଯ କମ୍‌ ଥାଏ | କିନ୍ତୁ ମାଟିକ୍ର ଖତିର ବା ହ୍ୟୁମସ୍‌ ଯୋଗାଇବାରେ ଏହା 
ଖୁବ୍‌ ଆଗୁଆ | କମ୍ପୋଷ୍ଟ ଖତ ମାଟିକ୍ର ହାଲୁକା କରେ, ମାଟି ଭିତରକୁ ପବନ 
ଯିବାରେ ଓ ସେଥୂରୁ ପାଣି ନିଗିଡିବାରେ ସାହାଯ୍ୟ କରେ |! 


ଜୈବିକ ପଦାର୍ଥ ଗୁଡିକୁ ଖତ କରିବା ପାଇଁ କେତେ ଜାତିର ଅଣୁଜୀବ 
କାମ କରନ୍ତି । ସେଥୁରୁ କିଛି ପବନ ବା ଅମ୍ଳଜାନ ଦରକାର କରନ୍ତି | ଆଉ 
କିଛି କେବଳ ପବନ ନ ଥ୍‌ବା ଅବସ୍ଥାରେ କାମ କରି ପାରନ୍ତି। ପ୍ରଥମ ଶେଣୀକୁ 
ବାୟବୀୟ ପାଚକ ଓ ଦ୍ଵିତୀୟ ଶ୍ରେଣୀକୁ ଅବାୟବୀୟ ପାଚକ କୁହାଯାଏ। ଏ 
ସବୁ ଅଣୁଜୀବ ଗୋବରରେ ବେଶ୍‌ ପରିମାଣରେ ଥାଏ । ତେଣୁ କମ୍ପୋଷ୍ଟ 
ଗଦାରେ ଗୋବର ମିଶାଇଲେ ଏହା କାମଟିକୁ ଚଞ୍ଚଳ କରାଏ | ଏହାଛଡା 
ଗୋବରରେ ଖତ ଗୁଣ ଅଧ୍କ ଥ୍ବାରୁ ତାହା କମ୍ପୋଷ୍ଟର ମାନ ବଢ଼ାଏ | 


କମ୍ପୋଷ୍ଟ କରିବା ପାଇଁ ଅନେକ ପ୍ରଣାଳୀ ରହିଛି । ଅଳିଆରେ କିଛି 

ଗୋବର ମିଶାଇ ତାକୁ ଗାତରେ ବା ଗଦା କରି ରଖ୍ବା ଏହାର ମୂଳକାମ।| 

ଅଳିଆକୁ ସ୍ତର ସ୍ତର କରି ରଖାଯାଏ। ପ୍ରତି ମାସରେ ଗଦାଟି ଖୋଳି ଓଲଟାଇ 

ଦେଲେ ଉପରର ଅପଚା ଅଳିଆ ତଳକୁ ଚାଲିଯାଏ । ଗଦା ଭିତରେ 

ଢୀବାଣୁମାନଙ୍କର କାମ ଫଳରେ ଉତ୍ତାପ ୬୦-୭୦ ଡିଗ୍ରୀ ସେଣ୍ଟିଗ୍ରେଡ 

ପର୍ଯ୍ୟନ୍ତ ଉଠେ | ତେଣୁ କମ୍ପୋଷ୍ଟ ପଚିବା ସମୟରେ ଅନାବନା ଗଛର ମଞ୍ଜି 
୩୪ 


ଓ କ୍ଷତିକାରକ କୀଟ କିଛି ମରିଯାଆନ୍ତି । ଗଦାରେ ୩-୪ ମାସ ରହିଲା 
ପରେ ଖତ ପ୍ରସ୍ତୁତ ହୋଇଯାଏ । ପାକଳ କମ୍ପୋଷ୍ଟ ଖତରେ କିଛି ଗନ୍ଧ ବା 
ମଳ ନ ଥାଏ| 


ମାସେ ପରେ ଅଛ ମାସେ ପରେ 


ପାକଳ ଗତ 


ଜୈବ ବାଷ୍ପ 


କୃଷିଜ, ପ୍ରାଣୀଜ ଓ ଅନ୍ୟ ଅଜିଆର ଜୀବପାଚ୍ୟ ଅଂଶଗୁଡିକ ପଚିଲା 
ବେଳେ ସେଥ୍‌ୁରୁ ମିଥେନ୍‌ ଓ ଅଙ୍ଗାରକାମ୍ଳ ବାଷ୍ପ ବାହାରିଥାଏ । ଉପଯୁକ୍ତ 
ବ୍ୟବସ୍ଥା ଜରିଆରେ ଏହି ବାଷ୍ପକୁ ସଂଗ୍ରହ କରାଯାଇ ଜାଳେଣି ଭାବରେ 
କାମରେ ଲଗାଯାଇପାରେ |! ଗାଇ ଗୋବର ଏହି ବାଷ୍ପର ଗୋଟିଏ ବିଶେଷ 
ଉତ୍ସ | କାରଣ ସେଥୁରେ ଯଥେଷ୍ଟ ସେଲ୍ୟୁଲୋଜ ଏବଂ ଅପଘଟକ ଅଣୁଜୀବ 
ରହିଥାଏ । 


ଗୋବର ସହିତ ସହଜରେ ସଢ଼ି ପାରୁଥ୍ବା ସେଲ୍ୟୁଲୋଜ ଭରା 
ଜିନିଷ ମିଶାଇ ଜୈବ ବାଷ୍ପ ତିଆରି କରାଯାଇପାରେ | କଅଁଳ ପତ୍ର ଓ କାଣ୍ଡ, 
ଦଳ, ରଦି କାଗଜ, ଚିନି କାରଖାନାର ମଇଳାଗୁଡ ବା ମୋଲାସେସ୍‌, ମଦ 


୩୫ 


କାରଖାନାର ମଣ୍ଡଭରା ପାଣି ଏହି କାମରେ ଲାଗିପାରେ । ଏ ସବ୍ରରୁ 
ମିଳୁଥ୍ବା ଜୈବ ବାଷ୍ପରେ କିଛି ଗନ୍ଧ ନ ଥାଏ । ତେଣୁ ଏହା ଘରର ରନ୍ଧା 
କାମରେ ଲାଗିପାରେ | ମଣିଷ ମଳ ଓ ସହରର କଚରାରୁ ମଧ୍ଯ ଜୈବ ବାଷ୍ପ 
ମିଳିପାରେ | କିନ୍ତୁ ଏଥ୍‌ରେ ଗନ୍ଧ କର ପରିମାଣ ଅଧକ ଥାଏ | ତାହା ଗନ୍ଧଯୁକ୍ତ 
ହୁଏ | ଏହା ଶିଛୁ ପାଇଁ ଜାଳେଣି କାମ ଦେଇପାରେ | 


ନିଷ୍ାସନ୍ନ ଚାକି 


ଜୈବ ବାଞ୍ତ ଇପ୍ବାଦକ 


ଗୋବର ସମ୍ପଦ 


ଭାରତର ଗାଲ ସଂଖ୍ୟା ପ୍ରାୟ ୨୪ କୋଟି ! ଏମାନଙ୍କ ଠାରୁ 
ଗୋବରର ପରିମାଣ ବର୍ଷକୁ ୧୦୦ କୋଟି ଟନ୍‌ | ହିସାବ କରାଯାଏ ଯେ 
ଏଥୁରୁ ପ୍ରାୟ ୨୨୫୦ କୋଟି ଘନ ମିଟର ଜୈବବାଷ୍ପ ବାହାରି ପାରିବ । 
ଜୈବ ବାଷ୍ପ ବାହାରି ଗଲାପରେ ଏତକ ଗୋବରରୁ ବର୍ଷକୁ ପ୍ରାୟ ୨୧ 
କୋଟି ଟନ୍‌ ଖତ ମିଳିବ । ରାସାୟନିକ ସାର ହିସାବରେ ଏହା ହେବ ପ୍ରାୟ 
୧୪ ଲକ୍ଷ ଟନ୍‌ ଯବକ୍ଷାରଜାନ, ୧୩ ଲକ୍ଷ ଟନ୍‌ ଫସ୍ପେଟ୍‌ ଓ ୯ ଲକ୍ଷ ଟନ୍‌ 
` ପଟାସ୍‌ । 


୩୬ 


ଶିଳ୍ପଜ ଅଳିଆର କିଛି ବ୍ୟବହାର 


ଲୁହା ଖାଦ ବା ସ୍କାଗ 


ଲୁହା ଓ ଇସ୍ପାତ ତିଆରି ବେଳେ ଲୁହା ପଥରର ମଳ ଚୂନ ପଥର 
ସହିତ ମିଶି ଖାଦ ଭାବରେ ବାହାରି ଆସେ । ଏହି ଖାଦର ଓଜନ ଶୁଦ୍ଧ ଲୁହା 
ଓଜନର ପ୍ରାୟ ଦୁଇଗୁଣ । ଆୟତନରେ ଖାଦର ପରିମାଣ ଲୁହା ତୁଳନାରେ 
୬-୭ ଗୁଣ | ଏହି ଖାଦ ମାଟିରେ ମିଶେ ନାହିଁ। ତେଣୁ କାରଖାନା ପାଖରେ 
ଟାଙ୍ଗରା ପାହାଡ ଭଳି ଗଦା ହୁଏ | ଏହକ୍ର କାମରେ ଲଗାଇବା ପାଇଁ ଅନେକ 
ଉପାୟ ଚିନ୍ତା କରାଯାଉଛି । 


' ଲୁହା ଖାଦ ଖୁବ୍‌ ଶକ୍ତ ହୋଇଥାଏ । ତେଣୁ ଏହାକୁ ଛୋଟ ଛୋଟ 
ଖଣ୍ଡ କରି କଙ୍କିଟ ଓ ରାସ୍ତା ତିଆରିରେ ବା ରେଳ ଧାରଣା ବସାଇବାରେ 
ଲଗାଯାଏ । ଏହାକୁ ଘର ତିଆରି କାମରେ, ବିଶେଷ କରି ତାପ ରୋଧକ 
କାମ ପାଇଁ ଲଗାଯାଏ । ସେରାମିକ୍‌ ଶିଳ୍ପ ପାଇଁ ଏହା କଞ୍ଚାମାଲ୍‌ ହୁଏ । ଚୂନ 
ଓ ମାଗ୍ନେସିଅମ୍‌ ଆଦି ମିଶି ରହିଥ୍ବାରୁ ଖାଦରୁ ସିମେଣ୍ଟ ତିଆରି କରାଯାଇ 
ପାରେ । ଖାଦ ସିମେଣ୍ଟ ଶକ୍ତ ହେବା ପାଇଁ ସାଧାରଣ ପୋଟଲାଣ୍ଡ ସିମେଣ୍ଟ 
ଠାରୁ ଅଧ୍କ ସମୟ ନିଏ କିନ୍ତ ପ୍ରାୟ ଏକମାସ ପରେ ଦ୍ଵହିଙ୍କର ଶକ୍ତି ସମାନ 
ଆସିଥାଏ। 


ଲୁହା ଖାଦରେ ବେଶ୍‌ ପରିମାଣରେ ଫସ୍ଫେଟ୍‌ ରହିଥାଏ ଓ ଏହା 
କ୍ଷାରୀୟ ହୋଇଥାଏ। ତେଣୁ ଖାଦକୁ ଗୁଣ୍ଡ କରି ଅମ୍ଲୀୟ ମାଟିରେ ମିଶାଇଲେ 
ମାଟିକୁ ଚାଷ ଉପଯୋଗୀ କରିହେବ | ଫସ୍ଫେଟ୍‌ ସାରର ଚାହିଦା ମଧ୍ଯ 
ରହିବ ନାହିଁ। ଖାଦ ଫସ୍ଫେଟ୍‌ ଅତି ଧୀରେ ଧୀରେ ପାଣିରେ ମିଶେ। ତେଣୁ 
ଏହା ସହଜରେ ଧୋଇ ଯାଏ ନାହିଁ | ଯଳରେ ଏହା ଅନେକ ଦିନ ଧରି 
ଜମିରୁ ଅମ୍ଳତାକୁ ଜଗେ ଓ ସାର ଯୋଗାଏ । 


୩୭ 


ଲାଲ୍‌ କାଦ୍ରଅ 


ବକ୍ସୀଇଟ୍‌ରୁ ଆଲୁମିନା ତିଆରି ସମୟରେ ବାହାରୁଥ୍ବା ମଇଳା 
ଲୁହା ଓ ମାଟି ଅଂଶକୁ ଲାଲ କାଦୂଅ କୁହାଯାଏ | ଏହା ଆଲୁମିନା କାରଖାନା 
ପାଖରେ ଅଧ୍କ ପରିମାଣରେ ଜମି ରହି ପ୍ରଦୂଷଣର ବିପଦ ଆଣେ । ଏଥ୍‌ର 
କିନ୍ତୁ ଲୁହା, ଆଲୁମିନିୟମ୍‌, ଟିଟାନିଅମ୍‌, ସିଲିକା ଭଳି ମୂଲ୍ୟବାନ ଖଣିଜ 
ମିଶି ରହିଥାଏ । ଏଥ୍‌ରୁ ଶକ୍ତ ଇଟା ତିଆରି କରାଯାଇ ପାରିବ ବୋଲି ଜଣା 
ଅଛି । ଛୋଟ ଧରଣର କାରଖାନାରେ ଏଥ୍‌ରୁ ଲୁହା ମଧ୍ୟ ବାହାର କରାଯାଇ 
ପାରିବ । 


କୃଷିଜ ଅଳି ଆରୁ ଶିଳ୍ପ 


କମ୍ପୋଷ୍ଠ ବ। ଜୈ ବବାଷ୍ପ ଘରେଇ ବା ବସତି ସ୍ତରରେ 
କରାଯାଇପାରିବ | କିନ୍ତୁ ଏକ ପ୍ରକାରର ଜିନିଷ ପ୍ରଚୁର ପରିମାଣରେ 


ବାହାରୁଥୁୂଲେ ତାକୁ ଲଗାଇ କିଛି ଶିନ୍ମର ଯୋଜନା କରାଯାଇ ପାରେ | ଏଭଳି 
କିଛି ସମ୍ଭାବନା ତଳେ ରହିଛି | 


@ ଧାନ, ଗହମ, ଯଅ ଆଦିର ନଡା, ଆଖୁ ଛେଦା, କାଉଁରିଆ, 
କଦଳୀ ବାସୁଙ୍ଗା ଆଦି ପ୍ରାୟ ପୂରାପୂରି ସେଲୁ୍ୟୁଲୋଜରେ ଗଢ଼ା ଏ ସବୁରେ 
ଅନ୍ୟ ରାସାୟନିକ ପଦାର୍ଥ ଖୁବ୍‌ କମ୍‌ ଥାଏ | ତେଣୁ ଏଥ୍‌ରୁ କାଗଜ ଓ ମଣ୍ଡ 
ପଟା ( ପଲ୍ପ୍‌ ବୋଡ ) କରାଯାଇ ପାରେ : 


@ କୂଣ୍ଡା ଓ ଅଗାଡିକୂ ମାଟି ବ। ସିମେଣ୍ଟ ମିଶାଇ ଇଟା 
କରାଯାଇପାରେ । ଏହି ଇଟାଗୁଡିକ ହାଲୁକା କିନ୍ଧୁ ଅଧୁକ ଶକ୍ତ ହୁଏ | 


୩୮ 


ଅନନ୍ୟ ଉଦ୍ୟମ 
ଅଳିଆରୁ ଜାଳେଣୀ 


ଆଜିକାଲି ଛୋଟ ସହର ମାନଙ୍କରେ ମଧ୍ଯ ଅଳିଆ ଗୋଟିଏ ସମସ୍ୟା 
ହୋଇ ଗଲାଣି | ଘର ମାଲିକ ତା'ର ଅଳିଆତକ ରାସ୍ତାକୁ ପକାଇଦେଇ 
ସନ୍ତୁଷ୍ଟ । ରାସ୍ତା କଡରେ ବା ରାସ୍ତା ଉପରେ ଅଳିଆ ସବ୍ର ଗଦା ହୋଇଥ୍‌ବାର 
ଦୃଶ୍ୟ ସବୁ ସହରରେ ଅତି ସାଧାରଣ | ଦୋକାନ ବଜାର ପାଖରେ ଅଳିଆ 
ଗଦାର ଆକାର ଆହୁରି ବଡ | ତା'ର ଦୁର୍ଗନ୍ଧ ବି ଅଧ୍କ | ଅଜିଆ ସଫା 
ପାଇଁ ଅଧ୍କାଂଶ ପୌରସଂସ୍ଥା ମାନଙ୍କରେ ସମ୍ବଳର ଅଭାବ । ଯେଉଁଠି ବା 
କିଛିଲୋକ ଓ ଗାଡି ଅଳିଆ ବୁହାରେ ଲାଗିଛନ୍ତି ସେଠି ଅଜିଆ ପକାଇବା 
ପାଇଁ ଜାଗାର ଅଭାବ | 


ତେଣୁ ଅଳିଆରୁ କିଛି ଦରକାରୀ ଜିନିଷ ବନାଇବାର ସ୍ଵପ୍ନ ଅନେକଙ୍କ 
ମୁଣ୍ଡରେ ଖେଳୁଛି । ଜାଳେଣି ତିଆରି ସେଥ୍ରୁ ଗୋଟିଏ । ଏ ଦିଗରେ ଆମ 
ଦେଶରେ ଗୋଟିଏ ଉଦ୍ୟମ ବେଶ୍‌ କିଛି ବାଟ ଆଗେଇଛି।| ଗୁଜରାତ ରାଜ୍ୟର 
ଭଦୋଦରା ( ପୁରୁଣା ନୀ ବରୋଦା) ସହରରେ ପରୀକ୍ଷାମୂଳକ ଭାବରେ ` 
ଏଭଳି ଜାଳେଣୀ ଏବେ କାମରେ ଲାଗୁଛି | ଅଧ୍କ ଚାପ ଦେଇ ଅଳିଆକୁ 
ଠିକ୍‌ ଗୁଳା କରି ଜାଳେଣୀ କରାଯାଉଛି । ଏହାର ନାଁ ରହିଛି ପେଟ୍ରେ।- - 
କୋଲ୍‌ । 

ଏଥ୍‌ପାଇଁ କାମ ଆରମ୍ଭ ହେଲା ପ୍ରାୟ ୩ ବର୍ଷ ତଳେ । ଗୋଟିଏ 
ପେଟ୍ରୋଲ ତିଆରି ଶିଳ୍ପର ମୁଖ୍ୟ ହର୍ଷିଭାଇ ଶାହା ଏଥ୍‌ରେ ମୁଖ୍ୟ ଭୂମିକା 
ନେଇଥ୍‌ଲେ। 


2 ସ୍ର 


ପୋଟ୍ରୋକୋଇର ମୋଟାଖଣ୍ଡ 


୩୯ 


ଭଦୋଦରା ସହରରେ ଦିନକୁ ପ୍ରାୟ ୨୦୦ ଟନ୍‌ ବା ୨ ଲକ୍ଷ 
କିଲୋଗ୍ରାମ୍‌ ଶୁଖ୍ଲା ଅଳିଆ ବାହାରେ । ଏଥ୍‌ରୁ ଅଧାଅଧ୍‌ ଢଳିବା ଜିନିଷ । 
୧୯୯୩ ଆରମ୍ଭ ବେଳକୁ ଏଥୁରୁ ପ୍ରାୟ ୪୦ ଟନ୍‌ ଜାଳେଣୀ ତିଆରି 
କରାଯାଉଥ୍ଲା | ୪୦ ଟନ୍‌ ଅଳିଆରୁ ୨୫ ଟନ୍‌ ପେଟ୍ରୋ କୋଲ୍‌ ଗୁଳା 


NA Bre F: 
. ପୋଟ୍ରେଜୋଇ ତିଆରି ଜଢାରଖାନା 


ବାହାରେ | ସେଠାର ବସ୍ତି ବାସିନ୍ଦାଙ୍କୁ ଏଥ୍‌ରୁ କିଛି ମାଗଣା ବଣ୍ଟାଯାଏ | 


ବାକିତକ କେତେ କାରଖାନା କିଣି ନିଅନ୍ତି । ଏହାର ଉତ୍ତାଦନ କ୍ରମେ କ୍ରମେ 
ବଢ଼ାଇ ଦିନକୁ ୨୦୦ ଟନ୍‌ ଅଳିଆ ନେବାର ଯୋଜନା ରହିଛି । 


ପେଟ୍ରୋ-କୋଲ ତିଆରି ପାଇଁ ଅଳିଆ କିଣା ହୁଏ ଟନ୍‌ ପିଛା ୭୦ 
ଟଙ୍କା ଦରରେ ! ତିଆରି କରିବାରେ ଖଇଁ ହୁଏ କିଲୋଗ୍ରାମ ପିଛା ପ୍ରାୟ 
ଟ ୧.୫୦ | ଏହାର ରଂଗ କଳା, ଦେଖ୍ବାକୁ ମୋଟା ଚକ୍‌ ଖଡି ଖଣ୍ଡ ଭଳି । 
ସିଗ୍ଡି ବା ବାଲ୍ଟି ଚୁଲିରେ ଏହା କୋଇଲାଠାରୁ ବେଶୀ ସମୟ ଧରି ଜଳେ | 
ଏଥ୍‌ରୁ ବାହାରୁଥ୍ବା ଧୂଆଁରେ ସଲ୍‌ ଫର ଡାଇଅକ୍‌ସାଇଡ୍‌ ଓ କାର୍ବନ 
ମନୋକ୍ସାଇଡ଼ ଆଦି କମ୍‌ ଥାଏ | 


ଏହା ନିଶ୍ଚୟ ଖୁସିର ଖବର | ଏହାର ବ୍ୟାପକ ବ୍ୟବହାର ସଫଳ 
ହେଲେ ମାଛ ତେଲରେ ମାଛ ଭାଜିଲା ଭଳି ହେବ ! ଅଳିଆ ସଫା ହେବ ।! 
ଜାଳେଣୀ ଦୂର ହେବ | 


୪୦ 


ଅଳିଆରୁ ଶକ୍ତି ନା ବିପଦକୁ ନିମନ୍ତ୍ରଣ 


ମନମୋହନ ଚୌଧୁରୀ 


ଜଣା ପଡିଛି ଯେ, ଅଳିଆରୁ ବିଦ୍ୟୁତ୍‌ ଶକ୍ତି ଉତ୍ପାଦନ ବାହାନାରେ 
ଆମେରିକାରୁ ବର୍ଷକୁ ୧୫ ଲକ୍ଷ ଟନ୍‌ ଅଜିଆ ଆଣି କେରଳ ରାଜ୍ୟର 
ଭାଇପିନ୍‌ ନାମକ ଅଂଚଳରେ ଜମା କରାଯିବ । ଏହାପାଇଁ କେତେକ 
ଆମେରିକାନ୍‌ କଂପାନୀଙ୍କର ଏକ ମେଣ୍ଟକୁ ଅନୁମତି ଦିଆଯିବା କଥା 
ଚାଲିଛି । ଏସବ ଅଳିଆ ତ ସେମିତିରେ ଆସିବ । ତାକୁ ଜାଳି ବିଦ୍ର୍ୟତ୍‌ଶକ୍ତି 
ଉତ୍ପାଦନ କରିବା ପାଇଁ ଆବଶ୍ୟକ କଳକବ୍‌ଜା ବିନା ଆମଦାନୀ ଶୁଳ୍କ 
ଦେଇ ଏ ଦେଶକୁ ଅଣାଯିବ | 


ହିସାବ କରାଯାଇଛି ଯେ, ପାଶ୍ଚାତ୍ୟ ଦେଶମାନଙ୍କରେ ତଥା 
ଜାପାନରେ ବର୍ଷକୁ ମୁଣ୍ଡପିଛା ୧୦ ଟନ୍‌ ଆବଜ୍ଜନା ଉତ୍ପନ୍ନ ହୁଏ । ଏସବ୍ର 
ସେମାନେ ନିଜ ଦେଶରେ ପୋତିବା ପାଇଁ ଜାଗା ପାଉ ନାହାନ୍ତି । କେତେ 
ବର୍ଷ ତଳେ ମୁଁ ଆମେରିକାରେ ଥ୍ବାବେଳେ ଏକ ଜାହାଜ ନ୍ୟୁୟର୍କ ସହରର 
କେତେ ହଜାର ଟନ୍‌ ଆବର୍ଜନା ନେଇ କୋଉଠି ପକେଇବ ବୋଲି ତିନିମାସ 
କାଳ ସମୁଦ୍ରରେ ବୂଲି ନ୍ୟୁୟର୍କ ଫେରି ଆସିଲା । ଆମେରିକାର ପୂର୍ବ 
ଉପକୂଳର କୌଣସି ରାଜ୍ୟ ତାଙ୍କୁ ସେ ଆବର୍ଜନା ଫିଙ୍ଗିବା ପାଇଁ ଅନୁମତି 
ଦେଲେ ନାହିଁ। 


ଏ ଆବର୍ଜନା ପୋଡିବା ମଧ୍ଯ ନିରାପଦ ନୁହେଁ । ସେଥୁରୁ ନାନା ବିଷାକ୍ତ 
ବାଷ୍ପ ବାହାରି ବାୟୁମଣ୍ଡଳକୁ ଦୂଷିତ କରିଥାଏ | ତେଣୁ ଏସବୁ ଆବର୍ଜନାକୁ 
ସେମାନେ ନେଇ ଅନ୍ୟ ଗରିବ ଦେଶରେ ଦୁର୍ନୀତି ଗ୍ରସ୍ତ ଓ ଅପରିଣାମଦର୍ଶୀ 
ଶାସକ ବା କର୍ମଚାରୀଙ୍କୁ ଲାଂଚ ଦେଇ ବା ଭୁଲେଇ ସେସବ୍ୂରକୁ ହି ଜାଳି 
ଦେବାର ଚେଷ୍ଟା କରିଥାନ୍ତି । ଅଳ୍ପ ଦିନ ତଳେ ଇଟାଲୀର ଏକ କଂପାନୀ 

୪୧ 


ଜାହାଜରେ ଏଭଳି ଆବର୍ଜନା ଆଣି ଉତ୍ତର ଆଫ୍ରିକାର ଉପକୂଳରେ କେତେକ 
ଜନବିରଳ ଦ୍ଧୀପରେ ଚୁପ୍ଚାପ୍‌ ଢ଼ାଳି ଦେଉଥ୍ବାର ଧରାପଡିଥ୍ଲା ! 
ବାଂଲାଦେଶରେ ମଧ୍ଯ ସେହିପରି ଉପକୂଳର ଜନବିରଳ ସ୍ଥାନରେ ଆବର୍ଜନା 
ବିଦେଶୀ ଜାହାଜ ଆଣି ଢ଼ାଳିବାର ଜଣାପଡିଛି । ଆମେରିକାରୁ ଆବର୍ଜନା 
ଆଣି ଫିଲିପାଇନ୍ଧରେ ପୋଡିବା ପାଇଁ ଏକ କାରଖାନା ବସେଇବା 
ପ୍ରସ୍ତାବକୁ ଫିଲିପାଇନ୍ସର ସ୍ଥାନୀୟ ଲୋକେ ବିରୋଧ କରୁଥ୍‌ଲେ | ଶେଷ 
ପର୍ଯ୍ୟନ୍ତ କଂଣ ହେଲା ଜଣା ପଡିନାହିଁ । 


ଯେଉଁ କଂପାନୀ କେରଳରେ ଆଣି ଆବର୍ଜନାରୁ ବିଦ୍ୟୁତ୍‌ ଉତ୍ପାଦନ 
କରିବ ବୋଲି କହୁଛି, ସେ ଆମେରିକାର ନଗରପାଳିକାମାନଙ୍କଠାରୁ 
ଆବର୍ଡନାର ଟନ୍‌ ପିଛା ୭୦ ରୁ ୮୦ ଡଲାର ସଫେଇ ଖର୍ଚ୍ଚ ନେବ । 
ଆବର୍ଜନାକୁ ଭାରତକୁଆଣିବାକୁ ତାକୁ ଟନ୍‌ ପିଛା ୩୦ ଡଲାର ଜାହାଜ ଭଡା 
ଦେବାକୁ ପଡିବ । ଏହିଠାରେ ସେ ଟନ୍‌ ପିଛା ଚାଳିଶ ପଚାଶ ଡଲାର ଲାଭ 
କରିବ । ଆବର୍ଜଡନାକୁ ଭାରତରେ ଆଣି ଜମା କରିବା ଓ ପୋଡିବା ପାଇଁ 
ବିଦ୍ୟୁତ୍‌ ଉତ୍ପାଦନ ଏକ ବାହାନା ମାତ୍ର | 


ଆମେରିକା ଦେଶର ଆୟତନ ଭାରତର ତିନିଗୁଣ | ସେଠା 
ଲୋକସଂଖ୍ୟା ଏଠାର ସାତ ଭାଗରୁ ଦୂଇ ଭାଗ । ଅର୍ଥାତ୍‌ ମୁଣ୍ଡ ପିଛା ଜମି 
ଏଠା ତୁଳନାରେ ସେଠି ସାଢ଼େ ଦଶଗୁଣ । ସେଠି ଜାଳ ପାଇଁ ପୃଥ୍ବୀର 
ଆର ମୁଣ୍ଡରେ ଥ୍ବା ଆରବ ଦେଶମାନଙ୍କରୁ ତ? ଦକ୍ଷିଣ ଗୋଲାର୍ଵରେ 
ଥୁବା ଦେଶମାନଙ୍କରୁ ତେଲ ଓ କୋଇଲା ଆମଦାନୀ କରାଯାଉଛି ବାର୍ଷିକ 
ଏ ପନ୍ଦର ଲକ୍ଷ ଟନ୍‌ ଆବର୍ଜନାକୁ ଜାଳି ସେମାନେ ନିଜେ କାହିଁକି ବିଜୁଳି 
ଉତ୍ପାଦନ କରୁ ନାହାନ୍ତି ୨ ଉତ୍ତର ସ୍ପଷ୍ଟ । ଅବାର୍ଜନାକୁ ଦେଶ ବାହାରକୁ 
ପଠେଇବା ସେମାନଙ୍କର ଅସଲ ଉଦ୍ଦେଶ୍ୟ | ସେ ଦେଶରେ ତାହା 
ଜଳାହେବାକୁ ସେମାନେ ଦେବେ ନାହିଁ । ଭାରତରେ ଜଳା ହେଲେ ଏଠା 
ଲୋକଙ୍କର ସ୍ଵାସ୍ଥ୍ୟ ହାନୀ ଘଟିବ, ଆୟୁ କ୍ଷୟ ହେବ । 

୪୨ 


କେରଳ ଭାରତର ସବ୍ରଠାରୁ ଘଂଚ ଜନବସତି ଥ୍ବାଅଂଚଳ । ସେଠି 
ଆଣି ଲକ୍ଷ ଲକ୍ଷ ଟନ୍‌ ଆବର୍ଜନା ଗଦା କରିବା ଅର୍ଥ ଲକ୍ଷ ଲକ୍ଷ ଲୋକଙ୍କର 
ସ୍ଵାସ୍ଥ୍ୟ ଓ ଜୀବନ ବିପନ୍ନ କରିବା । ଏହା ନିଶ୍ଚିତ ଯେ, ନିରାପଦ ବୋଲି 
କୁହାଯାଉଥ୍ଲେ ହେଁ ଦୂଷିତ ଓ ବିଷାକ୍ତ ଆବର୍ଜନା ହିଁ ଆସି ଭାଇପୀନ୍‌ଠାରେ 
ଢ଼ଳାହେବ ଓ ଜଳାହେବ | ଆମର ବିଶ୍ଵାସ ଯେ, କେରଳବାସୀ ଏହାର 
ତୀବ୍ର ଵିରୋଧ କରିବେ ଓ ଏହା କରାଇଦେବେ ନାହିଁ। ଏହାକୁ ଏକ ରାଷ୍ଟ୍ରୀୟ 
ପ୍ରଶ୍ନ ରୂପେ ଦେଖ୍‌ ଏହାର ବିରୋଧ କରିବା ଚାହି । 


୪୩ 

